

अधिकारियों पर बरसें जलदाय मंत्री

जिसे काम नहीं करना, वह घर जाने की कर लें तैयारी : कन्हैया लाल चौधरी

ग्रीष्मकाल में पेयजल प्रबन्धन के प्रति गंभीर रहने के निर्देश, सहायक अभियंता शिशु शर्मा को एपीओ करने के निर्देश

बढ़ता राजस्थान

सवाई माधोपुर (राकेश शर्मा)। जन स्वास्थ्य अभियांत्रिकी व भूजल विभाग मंत्री कन्हैया लाल चौधरी एवं कृषि उद्यानिकी एवं ग्रामीण विकास मंत्री डॉ. किरोड़ी लाल मीणा की संयुक्त अध्यक्षता में शुक्रवार को आगामी ग्रीष्म ऋतु को ध्यान में रखते हुए सवाई माधोपुर एवं करौली जिलों के सभी विधानसभा क्षेत्रों की पेयजल व्यवस्था को बेहतर करने के उद्देश्य से विभागीय अधिकारियों के साथ कलेक्ट्रेट सभागार में बैठक आयोजित हुई।

बैठक में जलदाय मंत्री ने ईसरदा बांध परियोजना में सवाई माधोपुर, चौथ का बरवाड़ा उपखण्ड के निकटवर्ती गांवों को सम्मिलित कर पेयजल आपूर्ति हेतु कार्ययोजना बनाने के निर्देश अतिरिक्त मुख्य अभियंता परियोजना क्षेत्र भरतपुर सुरेन्द्र शर्मा को प्रदान किए। उन्होंने पेयजल आपूर्ति सुनिश्चित करने के लिए खण्डार नगर पालिका एवं बहराववाड़ा खुर्द में नवीन पेयजल परियोजना हेतु प्रस्ताव बनवाकर भिजवाने के निर्देश भी दिए। साथ ही सार्वजनिक निर्माण विभाग के अधिकारियों से आपसी समन्वय स्थापित करते हुए अमृत 2.0 परियोजना के तहत क्षेत्रों का पत्रिङकरण कर सड़क निर्माण कार्यों से पूर्व ही पाईपलाइन बिछवाने के निर्देश प्रदान किए। विधानसभा क्षेत्र के गांवों



को ललोई सागर बांध एवं बनास नदी पर पीपलेट देह तथा शहर सवाई माधोपुर का बनास नदी स्थित चाणक्य देह से एवं चौथ का बरवाड़ा के गांवों को पीपलवाड़ा से पेयजल उपलब्ध करवाने हेतु सर्वे कर आवश्यक कार्ययोजना/प्रस्ताव प्रस्तुत करने के निर्देश प्रदान किए।

कर्मचारियों की उदासीनता बर्दाश्त नहीं : जलदाय मंत्री ने स्पष्ट किया कि पेयजल व्यवस्था में लापरवाही सहन नहीं की जाएगी और ठेकेदारों द्वारा कार्य में देरी करने पर आवश्यक कार्रवाई की जाएगी। उन्होंने जिला मुख्यालय पर विभागीय कार्यों

में लापरवाही बरतने एवं परियोजनाओं की धीमी प्रगति पर नाराजगी जाहिर करते हुए जन स्वास्थ्य अभियांत्रिकी विभाग सवाई माधोपुर के सहायक अभियंता विशु शर्मा को तुरन्त प्रभाव से मौके पर ही एपीओ करने के निर्देश दिए।

जनप्रतिनिधियों से समन्वय कर बनाएं भविष्य की जल योजना : उन्होंने कहा कि जनप्रतिनिधियों के समन्वय से 30 वर्षों की जल आवश्यकता को ध्यान में रखकर कार्ययोजनाएं बनाई जाएं। उन्होंने क्षतिग्रस्त पाईपलाइनों को दुरुस्त करवाने, अवैध नल कनेक्शनों के विरुद्ध मुकदमा

दर्ज करवाकर दण्डात्मक कार्यवाही करने, अंतिम छोर तक नल से जल पहुंचाना सुनिश्चित करने के निर्देश संबंधित विभागीय अधिकारियों को प्रदान किए। बैठक के दौरान अवगत कराया गया कि जिला सवाई माधोपुर एवं करौली में अमृत 2.0 के अन्तर्गत कुल 08 कस्बों के लिए (गंगापूर सिटी-40.33 करोड़, बामनवास-6.55 करोड़, टोडाभीम-8 करोड़, सपेटा-6 करोड़, करौली-19.94 करोड़, सपोटा-6 करोड़ एवं हिण्डौन सिटी-40 करोड़) पेयजल योजनाएं स्वीकृत है।



सेवा पखवाड़े के रूप में मनाया जाएगा भाजपा का स्थापना दिवस

बढ़ता राजस्थान

सवाई माधोपुर (राकेश शर्मा)। भारतीय जनता पार्टी का 6 अप्रैल को स्थापना दिवस पूरे प्रदेश में सेवा पखवाड़े के रूप में मनाया जाएगा। जिला मीडिया प्रभारी सुरेन्द्र शर्मा ने बताया कि सेवा पखवाड़े को लेकर भाजपा के प्रमुख पदाधिकारियों की बैठक जिलाध्यक्ष मानसिंह गुर्जर की अध्यक्षता में शुक्रवार को सर्किट हाउस में संपन्न हुई, बैठक में जिलाध्यक्ष ने आगामी पार्टी के कार्यक्रमों को लेकर उपस्थित वरिष्ठ कार्यकर्ताओं को जानकारी दी, बैठक में प्रदेश मंत्री जितेन्द्र गोठवाल ने सात दिवसीय सेवा पखवाड़े की जानकारी दी, गोठवाल ने कहा कि 6 अप्रैल को पार्टी के स्थापना दिवस के दिन प्रत्येक कार्यकर्ता अपने घरों पर भाजपा का झंडा लगाएंगे। अप्रैल और 8 अप्रैल को दो दिवसीय गांव चलो अभियान चलाया जाएगा जिसमें मंदिर, गुरुद्वारे, रमशान घाट एवं सार्वजनिक स्थलों पर साफ सफाई कर सेवा कार्य भी किया जाएगा, 9 अप्रैल को वरिष्ठजनों से संपर्क किया जाएगा एवं सम्मान समारोह आयोजित किया जाएगा जिसमें भाजपा के वरिष्ठजनों को सम्मानित किया जाएगा। उन्होंने बताया कि 11 अप्रैल को महावीर जयंती का कार्यक्रम होगा, 12 अप्रैल को

महात्मा ज्योतिबा फुले जयंती मनाई जाएगी, 13 अप्रैल को अंबेडकर जयंती की पूर्व संध्या पर दीप प्रज्वलन किया जाएगा एवं 14 अप्रैल को संविधान निर्माता डॉ भीमराव अंबेडकर की जयंती पर बड़े स्तर का कार्यक्रम आयोजित किया जाएगा। जिलाध्यक्ष मानसिंह गुर्जर ने उक्त सेवा पखवाड़े के सफल क्रियान्वयन हेतु पूर्व उपसभापति दीपक सिंघल को जिला संयोजक एवं बलवीर सिंह राजावत एवं प्रधान कृष्ण पोसवाल को जिला सहसंयोजक भी नियुक्त किया है, इसके अलावा प्रत्येक मंडल से एक संयोजक और दो सहसंयोजक भी नियुक्त किए हैं। इस दौरान बैठक में पूर्व जिलाध्यक्ष सुरेश जैन, खंडार प्रधान नरेन्द्र चौधरी, जिला महामंत्री हरिओम गर्ग, जिला उपाध्यक्ष सत्यनारायण धाकड़, विजय सिंह गुर्जर, जिला मंत्री हरिप्रसाद गुप्ता, कोषाध्यक्ष दीनदयाल अग्रवाल, मुकेश शर्मा, ओबीसी मोर्चा जिलाध्यक्ष बनवारी जाट, बजरिया मंडल अध्यक्ष नीलकमल जैन, शहर मंडल अध्यक्ष श्रीचरण महावर, बोली मंडल अध्यक्ष हनुमत दीक्षित, बरनाला मंडल अध्यक्ष शंकर नरुका, बामनवास मंडल अध्यक्ष रामराज मीणा, कुस्तला मंडल अध्यक्ष मनराज गुर्जर, खंडार मंडल अध्यक्ष महावीर गड़ासिया, मलारना डूंगर मंडल अध्यक्ष सीताराम गुर्जरआदि भाजपा कार्यकर्ता उपस्थित रहे।

राजस्थान पत्रकार स्वास्थ्य योजना की अधिसूचना जारी

अधिस्वीकृत पत्रकारों और उनके परिजनों के लिए चिकित्सा व्यय (आईपीडी) की सीमा 10 लाख रुपए प्रति वर्ष

बढ़ता राजस्थान

सवाई माधोपुर (राकेश शर्मा)। राज्य सरकार पत्रकार कल्याण के लिए निरंतर महत्वपूर्ण कदम उठा रही है। इसी क्रम में पत्रकारों के लिए सूचना एवं जनसम्पर्क विभाग द्वारा राजस्थान पत्रकार स्वास्थ्य योजना (आरजेएचएस) की अधिसूचना शुक्रवार को जारी की गई। उल्लेखनीय है कि इस योजना का शुभारंभ भीलवाड़ा में (28 मार्च) को राज्य स्तरीय विकास एवं सुशासन उत्सव में मुख्यमंत्री भजनलाल शर्मा द्वारा किया गया था।

राज्य सरकार से अधिस्वीकृत समस्त पत्रकार आरजेएचएस के लिए पात्र होंगे। इस योजना की अधिसूचना जारी होने के बाद अधिस्वीकृत पत्रकारों को आरजीएचएस की तर्ज पर कैशलेस चिकित्सा सुविधा उपलब्ध हो सकेगी। योजना के अनुसार, पात्र पत्रकारों एवं उनके परिवार के सदस्यों के लिए 10 लाख रुपए प्रतिवर्ष की चिकित्सा व्यय (आईपीडी) की सुविधा मिलेगी। साथ ही, ओपीडी की सुविधा मेडिकल जायरी के अनुसार देय होगी। अधिस्वीकृत पत्रकारों को योजना के तहत मिलने वाली सुविधा के लिए आईडी कार्ड भी जारी किए जाएंगे। योजना में बीमति व्यक्ति को आरजीएचएस में परिभाषित अनुमोदित अस्पतालों में किए गए सभी इनडोर उपचारों तथा शल्य चिकित्साओं के लिए कैशलेस सुविधा प्रदान की जाएगी। अस्पताल में भर्ती होने से तीन दिन पहले तथा पंद्रह दिन बाद तक की अवधि के दौरान किए गए प्रासंगिक चिकित्सा व्यय को दावे के हिस्से के रूप में माना जाएगा। चिकित्सा, अन्तः रोगी उपचार (आईपीडी) और अन्य चिकित्सा सुविधाएं कैशलेस उपलब्ध होंगी।

फसल खराबे के अनुदान के लिए पंजीयन

बढ़ता राजस्थान

मालपुरा (नि.स.)। तहसील कार्यालय मालपुरा की ओर जारी एक अपील में क्षेत्र के उन काशतकारों से जिनकी फसले खराब हो चुकी थी और खराबे के अनुदान के लिए पंजीयन नहीं करवा सके थे ऐसे किसान अविलम्ब पंजीयन करवा सकते हैं। तहसीलदार पवन मातवा ने बताया कि तहसील कार्यालय मे फसल खराबे के लिए अब तक 43 हजार 330 काशतकारो का डेटा अपलोड किया जा चुका है। जिला कलक्टर के निर्देशानुसार तहसील कार्यालय मालपुरा में खरीफ फसल वर्ष 2024 (संवत् 2081) में बाढ़ से फसल खराब से पात्र किसानो को आदान अनुदान वितरण कार्रवाई प्रारम्भ की गई है। इन निर्देशो की पालना में पिछले एक माह से काशतकारो के डेटा दीआईएमएस पोर्टल पर अपलोड किया जा रहा है।

खिलाडी रक्षित परिहार का अन्तर्राज्यीय प्रतियोगिता में हुआ चयन

बढ़ता राजस्थान

निवाई (का.स.)। निवाई के खिलाडी रक्षित परिहार का राजस्थान चैलेंजर ट्रॉफी अंडर 14 में चयन हुआ है। निवाई तहसील से अब तक के इतिहास में मात्र 12 साल का एक मात्र खिलाडी रक्षित परिहार पत्र रोशन खंवार का अन्तर्राज्यीय प्रतियोगिता में चयन हुआ है। उनके कोच इमत्याज अली खान व शरीफ हुसैन ने जानकारी ने बताया कि इमानुएल स्कूल की कक्षा 7 के छात्र रक्षित परिहार जयपुर में सोनी क्रिकेट स्टेडियम में आयोजित अन्तर्राज्यीय प्रतियोगिता में भाग लेंगे। उन्होंने बताया कि इस प्रतियोगिता के बाद खिलाडी रक्षित परिहार अन्तर्राष्ट्रीय प्रतियोगता में भाग लेंगे।

नियन्त्रण कक्ष स्थापित

बढ़ता राजस्थान

मालपुरा (नि.स.)। जलदाय विभाग मालपुरा द्वारा गर्मी के दिनों से पेयजल उपभोक्ताओं की समस्याओं को सुनकर त्वरित समाधान करने के लिए कार्यालय में नियन्त्रण कक्ष की स्थापना की है। सहायक अभियन्ता ज्योति कुमारी चौधरी ने बताया कि नियन्त्रण कक्ष के दूरभाष नम्बर 01437-225950 है। नियन्त्रण कक्ष में कनिष्ठ सहायक रामराज बुनकर, सहायक प्रशासनिक अधिकारी विनोद कुमार बैरवा व कनिष्ठ सहायक जयसिंह भाटी को तैनात किया गया है। ये सभी कार्मिक उपभोक्ताओं से प्राप्त होने वाली पेयजल संबंधी समस्याओं का संघारण कर समस्या का त्वरित समाधान करवाने व समस्याओं से अपने अधिकारियो को अवगत करवाने के लिए निर्देशित किया गया है।



बढ़ता राजस्थान

मालपुरा (कृष्णचन्द्र विजय)। राजकीय उच्च माध्यमिक विद्यालय मालपुरा में सिकोर्डिकोन संस्था द्वारा कक्षा 10 व 12 के डिजिटल शिक्षा को बढ़ावा देने के लिए संस्था की ओर से संचालित योजना के माध्यम से प्रोत्साहन राशि प्राप्त करने के लिए प्रेरित किया। समन्वयक मोहन मीणा ने बताया कि शुक्रवार को आयोजित कार्यक्रम में प्रहलाद जाट, कम्प्यूटर शिक्षक ममता यादव ने योजना के बारे में विस्तार से जानकारी देकर मौजूद विद्यार्थियों से प्रोत्साहन राशि प्राप्त करने के लिए प्रेरित किया।

ऑन लाइन भूखण्ड निलामी से पालिका को करोड़ों की आय होने की संभावना

बढ़ता राजस्थान

मालपुरा (कृष्णचन्द्र विजय)। नगरपालिका मालपुरा द्वारा शहर के शास्त्री नगर व आसपास की आवासीय कालोनियों में रिकत पड़े आवासीय भूखण्डों की जा रही ऑन लाइन ई निलामी से पालिका को करोड़ों रूपये की आय होने की संभावना है। नगरपालिका मालपुरा द्वारा 17 मार्च को एक ई निलामी सार्वजनिक सूचना जारी की। इसमें शास्त्री नगर विस्तार योजना के रिकत कुल 23 आवासीय भूखण्डों को शामिल किया गया। इस निलामी में बोली लगाने का अन्तिम समय शुक्रवार को रात्रि 11.59 तक है। अब तक ई निलामी के माध्यम से भूखण्ड खरीदने के लिए कई बोलीदाता सामने आ चुके हैं। एक अनुमान के अनुसार ई निलामी से पालिका को अनुमानित रूप से एक भूखण्ड से 50 से 60 लाख रूपये की आय होने की संभावना बनी हुई है। जिस प्रकार ई निलामी में भूखण्डों की दरे लगतार

ट्रेन के सामने कूद कर युवक ने की आत्महत्या

बढ़ता राजस्थान

निवाई (का.स.)। जयपुर मुंबई रेलवे ट्रैक पर शुक्रवार को सदर थाना निवाई क्षेत्र के चैनपुरा व गुप्सी के बीच एक युवक ने ट्रेन के आगे खुद कर आत्महत्या कर ली। जिससे शादी की खुशियों वाले घर में शोक की लहर दौड़ गई। मृतक युवक की पहचान उसके जेब में मिले आधार कार्ड से हुई है। सूचना मिलने पर सदर थानाधिकारी हीरालाल पुलिस जासा के साथ मौके पर पहुंचे और मृतक के शव को कब्जे में लेकर राजकीय सामुदायिक चिकित्सालय की मोचरी में रखवाया।



क करें। साथ ही, लोड शेडिंग के कारण पेयजल विभाग के पंप हाउस को पानी स्टोरेज की समस्या का सामना नहीं करना पड़े। इसे लेकर दोनों विभाग समन्वय बनाकर कार्य करें। उन्होंने कहा कि लॉबित धेरू एवं कृषि कनेक्शनों की पेंडिंग को खत्म करें।

जिला कलेक्टर ने चिकित्सा विभाग के अधिकारियों से कहा कि भीषण गर्मी एवं हीटवेव को ध्यान में रखते हुए पुख्ता तैयारियां सुनिश्चित रखे। किसी भी चिकित्सा संस्थान में जांच, दवा एवं उपचार से संबंधित व्यवस्थाओं में कोई कमी नहीं रहे। साथ ही, पंखे, कूलर, एसी एवं वॉटर कूलर क्रियाशील रहे। समय रहते आवश्यक संसाधनों की खरीद एवं मेंटीनेंस सुनिश्चित किया जाए। इसके लिए

शिक्षा विभाग में रोचक घटना: राजस्थान के कई जिलों के शिक्षकों ने प्रमोशन किया फोरगो

बढ़ता राजस्थान

सवाई माधोपुर / बीकानेर। कमाल है। शिक्षा विभाग में एक रोचक घटना देखने को मिल रही है। जयपुर, अलवर, सीकर समेत कई जिलों के शिक्षकों ने प्रमोशन फोरगो किया। यानि की इन्हें प्रमोशन की चाह नहीं है। वजह जानकार हैरान रह जाएंगे। नौकरी चाहे सरकारी हो या प्राइवेट, हर अधिकारी और कर्मचारी की ख्वाहिश होती है कि वह ऊंचे से ऊंचे ओहदे तक पहुंचे। लेकिन शिक्षा विभाग इससे इतर है। यहां बड़ी तादाद में ऐसे शिक्षक भी हैं जो घर छूटने के डर से पदोन्नति नहीं चाहते। हाल ही में प्रदेश के 159 प्रधानाचार्य और उप आचार्य पद पर कार्यरत शिक्षकों ने पदोन्नति लेने से परित्याग (फोरगो) किया है। निदेशक माध्यमिक शिक्षा बीकानेर ने ऐसे शिक्षकों की सूची जारी की है। शिक्षा विभाग में हाल ही में विभागीय पदोन्नति की प्रक्रिया शुरू हुई है, जिसमें प्राचार्य और इसके समकक्ष पदों पर पदोन्नत किया जा रहा है।

समूह जिलों के शिक्षक नहीं चाहते 'तरकी'

रोचक तथ्य यह है कि पदोन्नति का परित्याग करने वालों में समूह जिलों के शिक्षक सर्वाधिक हैं। प्रदेश की राजधानी जयपुर और इसके आसपास के जिलों के शिक्षक सर्वाधिक हैं। शेखावाटी अंचल के चुरू, कुर्गुलू तथा जयपुर के आस-पास के अलवर, भरतपुर, दौसा, झुंझुनू और नागौर के शिक्षकों ने विभागीय पदोन्नति लेने से मना किया है। शिक्षकों ने निर्धारित तिथि तक पदोन्नत पदों पर न कार्यभार ग्रहण किया और न शाला दर्पण पोर्टल पर अपडेट किया। कई शिक्षकों ने लॉबित में परित्याग की सूचना दी। इसे शिक्षा विभाग ने स्वीकृत मान लिया।

सम्पादकीय

टैरिफ की आपदा को अवसर बनाए भारत, द्विपक्षीय व्यापार समझौतों की रणनीति से बढ़ना होगा आगे

की तुलना में भारत कम प्रभावित होगा। एसबीआई रिसर्च के अनुसार भारत के कुल निर्यात पर प्रभाव 3–3.5 प्रतिशत तक सीमित रह सकता है। इसमें कोई दोराय नहीं कि ट्रंप की ओर से छेड़ी गई टैरिफ जंग में भारत के लिए घरेलू मांग, नए व्यापार समझौते और रिकार्ड खाद्यान्न उत्पादन एवं रिकार्ड खाद्य प्रसंस्कृत उत्पादों का निर्यात कारगर हथियार दिखाई दे रहे हैं। टैरिफ चुनौतियों के बीच घरेलू मांग भारत की आर्थिक शक्ति है। देश के कुल निर्यात में सेवा निर्यात की करीब 55 प्रतिशत की ऊंची हिस्सेदारी भारत की विशेष ताकत है। भारत के पास बाहरी जोखिम का मुकाबला करने के लिए मजबूत आर्थिक घटक मौजूद हैं। चालू खाते का घाटा नियंत्रित है। विदेशी मुद्रा भंडार 659 अरब डालर के स्तर पर है।


महंगाई दर 3.6 प्रतिशत तक आ गई है, जिससे उपभोक्ताओं को राहत मिली है। अर्थव्यवस्था में राजकोषीय अनुशासन है। निजी निवेश बढ़कर 61.49 प्रतिशत हो गया है, जो आर्थिक वृद्धि को गति देगा। बेरोजगारी दर भी घटी है और कंपनियां नई भर्तियों की योजना बना रही हैं। इन सबके साथ-साथ सकल घरेलू उत्पाद यानी जीडीपी की वृद्धि दर भी वित्त वर्ष 2024–25 में 6.5 प्रतिशत के स्तर पर दिखाई दे रही है। हाल में प्रकाशित द राइज आफ मिडिल क्लास इंडिया नामक ड्राक्यूमेंट के अनुसार भारत में मध्यवर्ग का दायरा तेजी से बढ़कर वर्ष 2021 में लगभग 43 करोड़ हो गया है, जो 2047 तक बढ़कर 102 करोड़ तक पहुंचने का अनुमान है। इस वर्ग को 5 लाख से 30 लाख रुपये की

वार्षिक आय वाले परिवारों के रूप में परिभाषित किया गया है। निश्चित रूप से भारत के मध्यवर्ग की बढ़ती क्रय शक्ति और नई पीढ़ी की आंखों में उपभोग और खुशहाली के सपनों के कारण जहां कई देश भारत से आर्थिक-व्यापारिक संबंध बढ़ाने के लिए तत्पर हैं, वहां दुनिया की बड़ी-बड़ी कंपनियां अपने नामी-गिरामी ब्रांडों के साथ भारत के बहुआयामी उपभोक्ता बाजार में नई रणनीतियों के साथ दस्तक दे रही हैं। भारत ट्रंप की टैरिफ नीति के असर से बचने और वैश्विक व्यापार में अपनी हिस्सेदारी बढ़ाने के लिए नए वैश्विक व्यापार समीकरणों के साथ आगे बढ़ रहा है।

नई दिल्ली में भारत और अमेरिका के वरिष्ठ व्यापार प्रतिनिधियों ने 26 से 29 मार्च के बीच द्विपक्षीय व्यापार को 2030 तक 500 अरब डालर के स्तर पर पहुंचाने के प्रस्तावित व्यापार समझौते की रूपरेखा और संदर्भ की शर्तों को अंतिम रूप देने के लिए वार्ता की है। सरकार तेजी से मुक्त व्यापार समझौतों यानी एफटीए और द्विपक्षीय व्यापार समझौतों की रणनीति पर आगे बढ़ रही है।

वक्फ विधेयक पर संसद ने अपनी मुहर लगा दी है पर अभी भी कुछ सवाल बाकी है

विशेष आलेख



— अशोक भाटिया

वक्फ विधेयक पर संसद न अपनी मुहर लगा दी है। लोकसभा के बाद राज्यसभा में भी गुस्सा को 12 घंटे से अधिक चली मैराथन बहस के बाद इसे पारित कर दिया गया। विधेयक के समर्थन में 128 और विरोध में 95 वोट पड़े। राज्यसभा में विधेयक को लेकर वैसे तो भारी हंगामा और विपक्ष के कड़े विरोध की उम्मीद थी, लेकिन लोकसभा में विधेयक पारित होने और सरकार की ओर से विधेयक को मुस्लिमों के हित में होने को लेकर जिस तरह के तर्क दिए गए, उससे शायद विपक्ष के हौसले थोड़े पस्त थे। यही वजह थी कि सदन में विधेयक पेश होने के दौरान विपक्ष ने किसी तरह की टोकटाओं या शोरशराबे से भी परहेज किया।

लोकसभा व राज्यसभा की काय अब तक, वक्फ बोर्ड की संपत्ति पर किसी का नियंत्रण नहीं था। वक्फ बोर्ड ने भी अपनी जमीन पर दावा किया। वक्फ बोर्ड द्वारा दावा की गई भूमि और वक्फ बोर्ड के कब्जे के सैकड़ों मामले आज अदालत में लंबित हैं। कांग्रेस जब सत्ता में थी तो उसने हमेशा वक्फ बोर्ड के पक्ष में ऐसे फैसले लिए थे ताकि मुस्लिम वोट बैंक नाराज न हो। वक्फ बोर्ड के कामकाज को अनुशासित करने, भ्रष्टाचार पर अंकुश लगाने और

इसके कामकाज में पारदर्शिता लाने के लिए, केंद्र ने वक्फ संशोधन विधेयक लाया और इसे चर्चा के लिए संसद के समक्ष रखा। संशोधन विधेयक का उद्देश्य वक्फ बोर्ड की संपत्ति की रक्षा और उचित निपटान करना है। एक बार संशोधन विधेयक कानून बन जाने के बाद, वक्फ बोर्ड सरकारी मशीनरी के माध्यम से अपनी संपत्ति के रिकॉर्ड को डिजिटाइज करने के लिए बाध्य होगा। रखा जाएगा। वक्फ बोर्ड को अपनी वित्तीय और प्रशासनिक रिपोर्ट नियमित रूप से प्रस्तुत करनी होगी। जब संशोधन विधेयक में ये सभी अच्छी बातें हैं तो विपक्षी दल विशेषकर कांग्रेस, सपा, तृणमूल कांग्रेस, द्रमुक, सपा सांप की तरह जमीन क्यों खोद रहे हैं? केंद्रीय गृह मंत्री अमित शाह और केंद्रीय अल्पसंख्यक मामलों के मंत्री किरेन रिजिजू ने बार-बार कहा है कि सरकार किसी की धार्मिक भावनाओं को आहत करने की कोशिश नहीं कर रही है। वहां गैर-मुस्लिमों की नियुक्ति नहीं की जाएगी। फिर भी भाजपा विरोधी कह रहे थे कि वक्फ संशोधन विधेयक मुसलमानों के खिलाफ है। सरकार ने बार-बार कहा है कि धार्मिक संबंधों को उनसे नहीं जोड़ा जाना चाहिए, लेकिन असदुद्दीन औवैसी से लेकर अखिलेश यादव तक विपक्षी दलों के नेता मुस्लिम वोट बैंक को ध्यान में रखते हुए ताहो तोड़ते देखे गए। उन्होंने यह भी चेतावनी दी कि मुसलमानों का गुस्सा सड़कों पर प्रकट होगा। वास्तव में, कुछ भी नहीं हुआ। मुसलमान बेहतर शिक्षा, रोजगार और

स्वास्थ्य देखभाल चाहते हैं। विपक्ष इसके बारे में एक शब्द नहीं बोलता है। यहां तक कि जब केंद्र सरकार ने सीएए लागू किया, तब भी विपक्षी दलों को डर था कि मुसलमान अपनी नागरिकता खो देंगे। लोकसभा में ही जब अमित शाह ने यह सवाल पूछा तो हर कोई विपक्ष की बेंच पर चुपचाप बैठा दिखाई दिया। यहां तक कि जब तीन तलाक प्रथा को खत्म कर दिया गया था, तब भी विपक्षी दलों ने मोदी सरकार और भाजपा पर मुस्लिम विरोधी होने और मुसलमानों के धार्मिक मुद्दों में हस्तक्षेप करने का आरोप लगाया था। वक्फ संशोधन विधेयक इस बात का एक और उदाहरण है कि वे कैसे एकजुट होते हैं। सरकारी संपत्ति पर अब वक्फ का स्वामित्व नहीं रहेगा। यदि संपत्ति का विवाद है, तो जिला मजिस्ट्रेट के पास अब इसे हल करने की शक्ति होगी। केंद्र सरकार वक्फ के पंजीकरण, लेखांकन और लेखा परीक्षा के लिए नियम बनाएगी। सरकार को सरकारी संपत्ति सरकार को वापस करनी होगी। हम वक्फ अधिनियम के संशोधन को स्वीकार नहीं करेंगे। विपक्ष के कुछ नेताओं ने इस तरह के बेतुके बयान दिए हैं। लेकिन अमित शाह ने साफ कर दिया है कि कानून संसद ने बनाया है और यह देश में सभी के लिए बाध्यकारी होगा। चंद्रबाबू नायडू के तेलुगु देशम और नीतीश कुमार के जनता दल (यूनाइटेड) ने सरकार से आग्रह किया है कि वह पूर्वव्यापी प्रभाव न रखे, कि सरकार को मस्जिदों,

दरगाहों और मुस्लिम धार्मिक स्थलों में हस्तक्षेप नहीं करना चाहिए और राज्यों को विश्वास में लिया जाना चाहिए क्योंकि भूमि राज्य का विषय है।असदुद्दीन औवैसी ने लोकसभा में बहस के दौरान बिल की कांपी फाड़ते हुए कहा कि वक्फ संशोधन बिल मुस्लिम विरोधी है, मुस्लिमों को गौण नागरिकता देने से बीजेपी देश को बांटना चाहती है।यह देश के लिए खरबनाक है। सरकार को ऐसी प्रवृत्तियों से समयबद्ध तरीके से निपटना चाहिए। इसका एक दूसरा पहलू भी है। वक्फ का अर्थ है कि इस्लाम के विश्वासी अपनी संपत्ति का एक हिस्सा अल्लाह के नाम पर दान करते हैं। यह नकद या अचल संपत्ति के रूप में भी किया जा सकता है। एक बार जब यह दान अल्लाह के नाम पर दिया जाता है, तो किसी और को दान, विरासत आदि के रूप में इसका अधिकार नहीं है। यह परंपरा सैकड़ों साल पुरानी है। इससे अंदाजा होगा कि यह उन मुसलमानों के बीच कितना होगा जो सुधार की हवा में नहीं हैं। इसमें कोई आश्चर्य नहीं है कि वक्फ मंडल, हालांकि, उत्तरोत्तर अमीर हो गए, चाहे उनका धर्म कुछ भी हो, एक बार जब वे जमा हो गए, धन पैदा हो गया, अनियमितताएं हुईं। यही बात वक्फ बोर्ड में भी हुई। आज, कितने लोग जो इस बिल को लाने के लिए सरकार को कोस रहे थे, उन्होंने वक्फ को रोक दिया जब इसे अंबानी की 27 मंजिला संपत्ति के लिए उपलब्ध कराया गया था ?

आज का इतिहास

5 अप्रैल की महत्वपूर्ण घटनाएँ

- जेकब रोजरविन ने 1722 में पूर्वी आयरलैंड की खोज की।
- ब्रिटेन की महारानी विक्टोरिया ने 1843 में हंगकॉंग को ब्रिटिश कॉलनी में शामिल किए जाने की घोषणा की।
- महात्मा गांधी अपने अनुयायियों के साथ 1930 में नमक कानून तोड़ने के लिए दांडी पहुंचे।
- भारत स्काउट एण्ड गाइड की स्थापना 1949 को हुई।
- विस्टन चर्चिल ने 1955 में ब्रिटिश प्रधानमंत्री पद से इस्तीफा दिया।
- देश में 1957 में पहली बार और दुनिया में पहली बार लोकतांत्रिक तरीके से केरल में संपन्न चुनाव के बाद कम्युनिस्ट पार्टी सत्ता में आई और ईएमएस नम्बूद्रीपाद ने मुख्यमंत्री के रूप में शपथ ग्रहण किया।
- भारत सरकार की ओर से प्रायोजित पहली 'इंडियन ड्रस एंड फार्मास्यूटिकल लिमिटेड कंपनी' की स्थापना 1961 में हुई।
- नौसेना ने 1964 में पहली बार राष्ट्रीय समुद्री दिवस मनाया।
- सउदी अरब के राजा फैजल की 1975 में हत्या हुई।
- देश का पहला नौसेना संग्रहालय 1979 में मुंबई में खुला।
- अंतरिक्ष यान एसटीएस 37 (अटलान्टिस 8) का प्रक्षेपण 1991 में किया गया।
- मलेशिया में हेंड्रा नामक वायरस से बचाव के लिए 1999 से 8 लाख 30 हजार सुअरों की सामूहिक हत्या करने की शुरुआत की गई।
- भारत, म्यांमार व थाइलैंड के बीच 2002 में मोरे-कलावा-मांडले सड़क परियोजना पूरी करने हेतु सहमत।
- अमेरिकी संसद में 'पाक की आर्थिक मदद में कटौती का प्रस्ताव 2003 में पेश किया।
- सिंगापुर में 45 भारतीयों को आब्रजन अपराधों में 2006 को गिरफ्तार किया गया।
- ईरान ने 2007 में 15 ब्रिटिश नौ सैनिकों को रिहा किया गया।
- पार्वती ओमनाकुट्टन 2008 में फेमिना मिस इंडिया वर्ल्ड बनी।
- इराक में हुए 2008 में हुए आत्मघाती हमले में तक्रीबन 10 लोग मारे गए।
- अमेरिकी राज्य वेस्ट वर्जीनिया के कोयला खदान में 2010 को हुए विस्फोट से 22 लोगों की मौत हुयी।
- लोकसभा में फुटविपर डिजाइन और विकास संस्थान विधेयक 2017 में पारित हो गया।

5 अप्रैल को जन्मे व्यक्ति

- सिक्खों के तीसरे गुरु गुरु अमरदास का जन्म 1479 में हुआ।
- भारत के प्रथम दलित उप प्रधानमंत्री एवं राजनेता बाबू जग जीवन राम का जन्म 1908 में हुआ।
- राजनेता रफीक ज़करिया का जन्म 1920 में हुआ।
- ब्रिटिश फुटबॉल खिलाड़ी टॉम फिनी का जन्म 1922 में हुआ।
- ब्रिटिश अभिनेता (मिस्टर बेलवेडर) क्रिस्टोफर ह्युएट्ट का जन्म 1922 में हुआ।
- अमेरिकी गायिका और अभिनेत्री गैल स्टोमं का जन्म 1922 में हुआ।

एक बेमिशाल देश भक्त अदाकार भला कैसे बिसरेगा



मनोज कुमार

24 जुलाई 1937 को जन्मे मनोज कुमार के नाम से मशहूर हरिकृष्ण गिरी गोस्वामी का जन्म पाकिस्तान के एटाबाद में हुआ था। उनका जडियाला शेर खान और लाहौर जैसे इलाकों से भी संबंध रहा है। उन दिनों जब दिल्ली में सुभाष चंद्र बोस की आईएनए से जुड़े लोगों का ट्रायल चल रहा था तो लाहौर के नौजवान और बच्चे जुलूस निकाल नारे लगाते थे लाल किले से आई आवाज दिल्ली, सहगल, शाहनवाज। इनमें मनोज भी शामिल होते। इस बीच स्वतंत्रता मिली, बंटवारा हुआ देश भारत-पाकिस्तान में बंट गया।

ऋतुपर्ण दवे

भारतीय फिल्म जगत का एक दैदीप्यमान नक्षत्र, वो चमकता सितारा जिसने कभी अपने उसूलों से समझौता नहीं किया। जिसकी हरेक फिल्म में कूट-कूट कर देश प्रेम भरा है। जिसके अन्दर भारतीयता की ऐसी ली थी कि खुद ही भारत कुमार बन गया। यकीन नहीं होता कि मनोज कुमार हमारे बीच नहीं रहे। लेकिन उनका अभिनय, आदर्श और सबसे बड़ी देश प्रेम की प्रेरणा कभी चुकने वाली नहीं। जब तक सृष्टि रहेगी, धरती और ब्रम्हाण्ड रहेगा तब तक भारत रहेगा और भारत कुमार के बोल 'मेरे देश को धरती सोना उगले-उगले हीरा-मोती' सबके कानों में गुंजायमान होते रहेंगे। अद्वितीय प्रतिभा के धनी मनोज कुमार ने कभी भी फिल्म को फिल्म नहीं बल्कि

संस्कार, देहाित और संदेशवाहक के रूप में देखा। यही कारण था कि उनके द्वारा अभिनीत फिल्में भारतीय सिने जगत में तो परचम लहराती रहीं विदेशों में भी जबरदस्त लोकप्रिय हुई।

बंटवारे के बाद हुई हिंसा में उनके चाचा मारे गए। उनके पिता उन्हें लाल किला ले गए। दोनों ने वहां नारे लगाए। इसकी छाप उनके जीवन में पड़ी। वो दिल्ली के शरणार्थी कैप में भी रहे। वहीं उनके भाई का जन्म होने वाला था। लेकिन हिंसा के बीच अस्पताल के लोग भी भूमिगत हो गए और बिना इलाज भाई मारा गया। यहीं से उनके मन में दंगों को लेकर नफरत हुई। लेकिन पिता ने जिंदगी में कभी दंगा-मारपीट न करने की सीख दी। जिससे उनका हृदय परिवर्तन हुआ। दिल्ली में ही उन्होंने अपनी आगे की पढ़ाई की। बचपन से ही उन्हें फिल्मों का बहुत शौक था। वह

अभिनेता बनना चाहते थे लेकिन उन्होंने फिल्मों में आने से पहले हिंदू कॉलेज से बैचलर ऑफ आर्ट्स की डिग्री ली। अपने बचपन से ही फिल्मों में जाने के शौक से छोटी सी उम्र में ही अभिनेता बनने मायानगरी मुंबई का रुख किया और मायानगरी मुंबई आ गए। वो दिलीप कुमार, अशोक कुमार और कामिनी कोशल से बेहद प्रभावित रहे।

वर्ष 1957 में महज 19 साल की उम्र में मनोज कुमार को पहली बार फिल्म फैशन में 80-90 साल के भिखारी का छोटा सा रोल मिला। इसके बाद वो लगातार 10 वर्षों तक संघर्ष कर अपने जुते बिसतते रहे। उन्हें एक बात बहुत चुभ गई थी जब उन्होंने अपने पहले लेकिन छोटे से अभिनय को लेकर फिल्म निर्माता लेखराज भाकड़ी, कुलदीप सहगल से पूछा कि उन्हें बड़ा रोल कब मिलेगा? जवाब मिला की लोगों की उम्र निकल जाती है अभी जुते घिसो। बस यही शब्द उनके जीवन के र्निगम प्वाइंट बन गए। यहां से उन्होंने फिल्मों में लिखने का काम भी शुरू कर दिया। जिसमें खासी सफलता मिली। इसको लेकर एक मजेदार वाक्या भी है। अपने संघर्ष के दिनों में दुर्घटनावाश अपने आदर्शों में से एक अशोक कुमार यानी दादा मुनि की फिल्म का एक सीन लिखने का मौका मिला। हुआ यह कि प्रोड्यूसर रोशन लाल मल्होत्रा फिल्म 'जमीन और आसमान'

शरित्सयत

नमस्कार साथियों हमारी आज की शख्सियत कॉलम के सुपर स्टार हैं राजस्थान पुलिस सेवा के वरिष्ठ श्रेणी के शानदार और जानदार अधिकारी श्री सुरेश कुमार खोंची सर। 20 अप्रेल सन 1969 को जयपुर में जन्में सुरेश जी खोंची बहुत ही शानदार अधिकारी के रूप में जाने जाते हैं। 2001 बैच के आरपीएस अधिकारी हैं सुरेश जी इनकी शिक्षा जयपुर व धौलपुर से पूर्ण हुई। मुझे आज भी याद है वो क्षण जब ये अलवर में सन 2008-09 में अलवर ग्रामीण सीओ के पद पर पोस्टेड थे तब एक घटना हुई और वो घटना बड़ा रूप ले सकती थी लेकिन इनके शानदार प्रयास और आपसी मेल मिलाप व पुलिस

के खौफ को सामने रखकर मामले को बेहद खूबसूरती के साथ निपटा दिया था। पुलिस बेडे में आरपीएस अधिकारी के रूप में शामिल हुए और डिप्टी एसपी केकड़ी, शाहबाद, भुसावर, सुजानगढ़, चिड़ावा, केलादेवी,खानपुर अलवर ग्रामीण पदों पर व्रताधिकारी रहे। इसके बाद प्रमोट हुए और अतिरिक्त पुलिस अधीक्षक बने और अलवर, भरतपुर, रायसिंहनगर, गंगापुर्सिटी,जयपुर,एटीएस एएसपी बने। हर व्यक्ति की भावना को समझना व पिडित के मर्म को समझना हर किसी अधिकारी के बस का नहीं ये भाव ईश्वर उसी शख्स को देता है जिसे भाव समझ आता है। आज पूरे राजस्थान में



सुरेश कुमार खोंची (एडिशनल एस. पी)

इनकी कार्यशैली को लोग बखूबी मानते हैं। दैनिक बढ़ता राजस्थान की टीम इनके उज्जवल भविष्य की कामना करती है।

रूपक शर्मा

2025_090 a बढ़ता राजस्थान

	5		8	3		6	9
3			6		1		4
8				7	4		
2	8			6			9
	9	1	4	2	8		
4	3	6	1				
		7		8	9	1	
		8		4	3	6	7
5	2		7		6	9	4

Ans_2025_089

1	5	2	3	6	8	9	4	7
4	8	7	2	9	5	1	3	6
6	9	3	7	4	1	8	2	5
3	4	6	1	5	9	7	8	2
9	1	5	8	2	7	3	6	4
2	7	8	6	3	4	5	1	9
8	6	9	4	7	3	2	5	1
7	3	4	5	1	2	6	9	8
5	2	1	9	8	6	4	7	3

कैसे खेलें

वर्ग को 1 से 9 तक अकों से ऐसे भरे कि आड़ी व खड़ी पवित के साथ ही 3 गुणा 3 के बॉक्स में 1 से 9 तक अंक आए। कोई अंक दुबारा नहीं आए।

आज का राशिफल

हमारे अनुभवी ज्योतिषियों की टीम के अनुसार आप कई विविध लक्ष्यों को पूरा करेंगे। क्या आप यह जानना चाहते हैं कि आपके जीवन के ऐसे कौनसे क्षेत्र हैं, जहां आपके सितारे बुलंद रहेंगे और दूसरी तरफ, आपको किस बातों से सावधान रहना चाहिए। हम न सिर्फ हमारे काम में और गलिल गूढ़ों को सुलझाते वक्त सकारात्मक ऊर्जा को महसूस करेंगे, बल्कि पारस्परिक संबंधों में भी, जहां यह स्वाभाविक रूप से सहा और बाताचीह में लाभ प्रदान करेंगे।



मे़ष

आज का आपका दिन लाभकारी है। पारिवारिक और प्रोफेशनल दोनों ही क्षेत्रों में आपकी प्रतिष्ठा में वृद्धि होगी। घर-परिवार में आनंद का वातावरण आप को खुश रखेगा। बहुत दिनों से अटक के सरकारी कामों में सफलता मिलेगी।



वृष

स्वभाव में उग्रता हो सकती है, इसलिए वाणी पर संयम रखें। आप मनोरंजन की ओर ज्यादा बढ़ेंगे। मित्रों और स्नेहीजनों के साथ प्रवास या पर्यटन का योग है। शारीरिक और मानसिक रूप से आप स्वस्थ रह पाएंगे।



मिथुन

आज के दिन बौद्धिक काम, नए सृजन और साहित्यिक गतिविधि में आप उलझे रहेंगे। किसी धार्मिक यात्रा का आयोजन हो सकता है। आज आपको कार्यालय और व्यापार में थोड़ा संभलकर चलना होगा। स्नेहीजनों के साथ घनिष्टता बढ़ेगी।



कर्क

मानसिक रूप से आप में भावुकता की मात्रा अधिक रहेगी। किसी बात को लेकर ज्यादा विचलित ना हों। अपनी कल्पनाशक्ति से साहित्य-सृजन में आप नवीनता ला पाएंगे। सुख-शांति बनी रहेगी। व्यवसाय में सफलता प्राप्त होगी।



सिंह

सुबह का समय दोस्तों के साथ घूमने-फिरने, खान-पान एवं मनोरंजन में बीत सकता है। पार्टनरशिप काम में ध्यान रखें। व्यापार में ज्यादा लाभ की उम्मीद नहीं है। दोषर के बंद आप को प्रतिकूलता का सामना करना पड़ सकता है।



कन्या

अपनी वाणी और व्यवहार को संयमित रखना आपके ही हित में रहेगा। आज आपको नीकरी और व्यवसाय में रुचि बढ़ेगी। आज स्वास्थ्य का ध्यान रखें। साथी कर्मचारियों का साथ मिलेगा। संतान की चिंता आपको हो सकती है।



तुला

दोस्तों के साथ मुलाकात होगी। किसी तरह का आर्थिक लाभ भी हो सकता है। हालांकि, स्वास्थ्य को लेकर उतार-चढ़ाव बना रहेगा। गृह एवं संतान संबंधी शुभ समाचार आप को मिलेंगे। पुराने और बचपन के दोस्तों से मुलाकात हो सकती है।



वृश्चिक

मित्रों का सहयोग भी आप को प्राप्त होगा। विरोधियों पर विजय प्राप्त होगी। पारिवारिक शांति बनाए रखने के लिए निरर्थक वाद-विवाद न करें। धन और प्रतिष्ठा में हानि हो सकती है। आप की रचनात्मकता में सकारात्मक वृद्धि होगी।



धनु

दवाई खरीदने या अस्पताल की फीस पर आकस्मिक खर्च हो सकता है। आज दृढ़ मनोबल और आत्मविश्वास के साथ हर काम को आसानी से बना पाएंगे। गृहस्थ जीवन में सुख और शांति बनी रहेगी। शारीरिक स्वास्थ्य अच्छा बना रहेगा।



मकर

स्वास्थ्य का ध्यान रखें। दोषर के बाद पारिवारिक जीवन में हर्षोल्लास का वातावरण बना रहेगा। आज कोई नया काम शुरू कर सकते हैं। पिता से आपको लाभ होगा। ज्योतिष और आध्यात्मिक विषयों में आपकी रुचि बनी रहेगी।



कुंभ

व्यापार में किसी तरह का लाभ होगा। शारीरिक और मानसिक रूप से स्वास्थ्य बिगड़ सकता है। पूंजी निवेश में सावधानी बरतें। धार्मिक काम के पीछे धन खर्च हो सकता है। कोर्ट-कचहरी के विषय में संभलकर चलें।



मीन

आज वाणी पर संयम रखें. स्नेहीजनों के साथ किसी बात पर विवाद हो सकता है। आय की अपेक्षा व्यय अधिक रहेगा। किसी उलझन में दिन गुजरेगा। स्वास्थ्य के प्रति जागरूक रहें। आप नए काम का आरंभ कर सकते हैं। विद्यार्थियों के लिए समय अनुकूल है।

अब ज़िला कलेक्टर के स्तर से भी खाद्य सुरक्षा सूची में जुड़ और हट सकेंगे नाम सभी हकदारों को खाद्य सुरक्षा सूची से जोड़ना हमारा लक्ष्य- खाद्य एवं नागरिक आपूर्ति मंत्री

बढ़ता राजस्थान

जयपुर,(का.स.)। अब ज़िला कलेक्टर के स्तर से भी खाद्य सुरक्षा सूची में नाम शामिल करने और हटवाने का कार्य सम्पन्न किया जा सकेगा। राज्य सरकार द्वारा इस संबंध में अधिसूचना जारी कर नियमों में प्रावधान किए गए हैं। खाद्य एवं नागरिक आपूर्ति मंत्री सुमित गोदारा ने बताया कि प्रदेश सरकार माननीय मुख्यमंत्री भजनलाल शर्मा जी के मार्गदर्शन में सभी पात्र लोगों को कल्याणकारी योजनाओं से जोड़कर लाभान्वित करने की दिशा में कार्य कर रही हैं। इसी क्रम में ज़िला कलेक्टर को भी एनएफएसए में नए लाभार्थियों को जोड़ने और अपात्रों को हटाने के लिए अधिकृत किया गया है। गोदारा ने कहा कि कई बार रात्रि चौपाल में और जनसुनवाई के दौरान ज़िला कलेक्टर के समक्ष ऐसे वंचित आवेदक आते हैं जिन्हें प्रथमदृष्ट्या खाद्य सुरक्षा के पात्र प्रतीत होने के बावजूद ज़िला कलेक्टर अपने स्तर से एनएफएसए से जोड़कर लाभान्वित नहीं कर पाते। इसी को ध्यान में रखते हुए ज़िला कलेक्टर को भी अपने स्तर पर खाद्य सुरक्षा सूची में नाम जोड़ने के लिए अधिकृत करने का निर्णय लिया गया है। इससे ज़िला कलक्टर भी स्वप्रेरणा से या आवेदन प्राप्त होने पर समावेशन और निष्कासन मानदण्डों के आधार पर खाद्य सुरक्षा सूची में नाम जोड़ने या हटाने के लिए समुचित आदेश पारित कर सकेंगे।

नए प्रावधान से पात्रों को मिलेगा लाभ- गोदारा ने कहा कि ज़िला कलेक्टर को भी एनएफएसए में नाम जोड़ने और हटाने के लिए अधिकृत करने से पूरी प्रक्रिया और अधिक प्रभावी एवं पारदर्शी हो सकेगी। उन्होंने कहा कि इस निर्णय से पात्रों के खाद्य सुरक्षा से वंचित होने की संभावना नगण्य हो जाएगी।

सांगानेर बार एसोसिएशन ने पूर्व वरिष्ठ उपाध्यक्ष जगदीश चावला की पत्नी को दी सहायता राशि



बढ़ता राजस्थान

जयपुर (का.स.)। सांगानेर बार के अध्यक्ष तीर्थ नारायण शर्मा और महासचिव ओम प्रकाश चौधरी ने बताया कि सांगानेर कोर्ट के पूर्व वरिष्ठ उपाध्यक्ष जगदीश चावला जी की आकस्मिक मृत्यु पर उनकी धर्मपत्नी सावित्री को उनके घर जाकर सांगानेर बार के वरिष्ठ अधिवक्ता सुरेंद्र ढाका, शिवरतन विजयवर्गीय, वेद प्रकाश शर्मा, विनोद डोवट्या, महेश चौधरी, कृष्ण शर्मा की उपस्थिति में अधिवक्ता कल्याण कोष से तीन लाख रुपये का चेक प्रदान किया गया।

अल्ट्राटेक सीमेंट प्लांट के खिलाफ जोधपुरा संघर्ष समिति का धरना 848वें दिन भी जारी



बढ़ता राजस्थान

कोटपुतली (बिह्लराम सैनी) । अल्ट्राटेक सीमेंट प्लांट के विरोध में जोधपुरा संघर्ष समिति का अनिश्चितकालीन धरना शुक्रवार को 848वें दिन भी जारी रहा। आगामी 6 अप्रैल को धरनाार्थी चौकी गोवर्धनपुरा पुलिया से पैदल यात्रा कर महामृत्युंजय यज्ञ स्थल बालनाथ आश्रम बावड़ी तक पहुंचेंगे इस दौरान वे गृह मंत्री अमित शाह, केंद्रीय पर्यावरण मंत्री भूपेंद्र यादव, मुख्यमंत्री भजनलाल शर्मा, जयपुर ग्रामीण सांसद राव राजेंद्र सिंह, कोटपुतली विधायक हंसराज पटेल, विराटनगर विधायक कुलदीप धनकड़ को अपनी समस्याओं से अवगत कराते हुए जापन सौंपेंगे।धरने पर बैठे समिति उपाध्यक्ष सतपाल यादव, सचिव कैलाश यादव, प्रभुदयाल वर्मा सहित अन्य ग्रामीणों का कहना है कि तीन वर्ष से जारी इस आंदोलन के बावजूद उनकी समस्याओं का समाधान नहीं किया गया है। इस मौके पर अनेक ग्रामीण व समिति के पदाधिकारी उपस्थित रहे।

सांगानेर बार द्वारा संभागीय आयुक्त जयपुर को ज्ञापन सौंपा गया



बढ़ता राजस्थान

जयपुर (का.स.)। सांगानेर बार के अध्यक्ष तीर्थ नारायण शर्मा और महासचिव ओम प्रकाश चौधरी ने जानकारी दी कि जनता को सुलभ और न्याय प्रदान करने के लिए सांगानेर उपखंड अधिकारी जयपुर दक्षिण और न्यायालय सहायक कलेक्टर द्वितीय को दो कार्य दिवसों के लिए सांगानेर उपखंड मुख्यालय पर सुनवाई आयोजित करने हेतु जापन सौंपा गया है। ज्ञापन देने के लिए सांगानेर के वरिष्ठ अधिवक्ता हनुम चंद पारीक, सुरेंद्र ढाका, वेदप्रकाश शर्मा, शिवरतन विजयवर्गीय, महावीर सुरेंद्र जैन, अमित जैन, विनोद डोयट्या, देवेंद्र शर्मा, रामेश्वर शर्मा, महेश चौधरी, कृष्णा शर्मा, रामनरेश शर्मा, शिव सिंह गहलोत और आनंद सिंह यादव उपस्थित रहे।

प्रदेश के 12.5 लाख कार्मिक/पेंशनर्स को एक क्लिक पर मिलेगी जीपीएफ और राज्य बीमा खातों की जानकारी उपमुख्यमंत्री दिया कुमारी ने किया एसआईपीएफ विभाग द्वारा विकसित चैटबॉट का लोकार्पण

बढ़ता राजस्थान

जयपुर (का.स.)। प्रदेश के लगभग 12.5 लाख कर्मचारियों एवं पेंशनर्स को जीपीएफ और राज्य बीमा खातों की जानकारी अब एक क्लिक पर प्राप्त हो सकेगी। राज्य बीमा एवं प्रावधायी निधि विभाग द्वारा विकसित चैटबॉट के माध्यम से उन्हें यह जानकारी प्राप्त होगी। उपमुख्यमंत्री दिया कुमारी ने शुक्रवार को उपमुख्यमंत्री कार्यालय से इस चैटबॉट का लोकार्पण किया।

इस अवसर पर उपमुख्यमंत्री ने कहा कि विभाग द्वारा किया गया यह नवाचार राज्य के लाखों कार्मिकों और पेंशनर्स के लिए ऋण आदि की सुविधा में साहूलियत देने वाला महत्वपूर्ण कदम साबित होगा।

उन्होंने कहा कि मुख्यमंत्री भजनलाल शर्मा के नेतृत्व में सरकार द्वारा सूचना तकनीक एवं अन्य नवाचारों के द्वारा जन-सुविधाओं को सुलभ करने की दिशा में कदम उठाये जा रहे हैं। उसी कड़ी में यह महत्वपूर्ण पहल है।

ऋण की पात्रता, खाते की राशि आदि जानकारी एक क्लिक पर-

शासन सचिव वित्त (व्यय) नवीन जैन ने बताया कि विकसित किये गए एआई आधारित चैटबॉट के माध्यम से एसआईपीएफ मोबाईल एप, वेबसाईट एवं पोर्टल पर हिंदी एवं अंग्रेजी भाषा में राज्य कार्मिक उनके राज्य बीमा एवं जीपीएफ योजना के तहत ऋण एवं आहरण की पात्रता, खाते जमा राशि, मनोनीत व्यक्ति की जानकारी आसानी से तथा किसी भी समय प्राप्त कर सकते हैं।

उन्होंने बताया कि कर्मचारियों द्वारा पूछे जाने वाले सभी सवाल चैटबॉट पर उपलब्ध होंगे, कार्मिक जिस सवाल पर क्लिक करेगा उसको उसका जवाब तत्काल प्राप्त हो जायेगा। निदेशक राज्य बीमा एवं प्रावधायी निधि विभाग हेमपुष्पा शर्मा ने इस दौरान सभी का स्वागत करते हुए कहा कि विभाग सभी कार्मिकों का आर्थिक एवं सामाजिक सुरक्षा प्रदान करने के लिए कृत संकल्पित है। इस अवसर पर



उपमुख्यमंत्री ने विभाग द्वारा तैयार किए गए ब्राउजर सचिव, वित्त (बीमा) धन लाल शेरावत सहित का भी विमोचन किया।इस दौरान संयुक्त शासन विभाग के वरिष्ठ अधिकारी मौजूद थे।

अतिरिक्त मुख्य सचिव, अल्पसंख्यक मामलात विभाग ने ली समीक्षा बैठक मिशन मोड पर हो कार्यालयों के आधुनिकीकरण का कार्य- अश्विनी भगत

बढ़ता राजस्थान

जयपुर,(का.स.)। अतिरिक्त मुख्य सचिव, अल्पसंख्यक मामलात विभाग श्री अश्विनी भगत ने शुक्रवार को शासन सचिवालय में अल्पसंख्यक मामलात एवं वक्फ विभाग की बजट संबंधी समीक्षा बैठक ली। श्री भगत ने अधिकारियों को वर्षभर का एक्शन प्लान तैयार कर उसके अनुरूप कार्य करने के लिए निर्देशित किया। उन्होंने कहा कि कार्यालयों के आधुनिकीकरण, कंप्यूटराइजेशन का कार्य मिशन मोड पर होना चाहिए जिससे कर्मचारियों की कार्य कुशलता, उत्पादकता और दक्षता में वृद्धि हो। अश्विनी भगत ने अधिकारियों को निर्देश देते हुए कहा कि आगामी वर्ष में होने वाले कार्यों की सख्त मॉनिटरिंग होनी चाहिए तथा फंड भी तभी जारी होंगे जब दस्तावेजी साक्ष्य का कार्य अच्छे से पूरा हो। उन्होंने कहा कि दस्तावेजी साक्ष्य में सर्टिफिकेशन एवं फोटोग्राफ्स संबंधित एजेंसी को उपलब्ध करवाने होंगे।बैठक में अल्पसंख्यक मामलात विभाग के निदेशक श्री मातादीन मीना, प्रबन्ध निदेशक, राजस्थान राज्य अल्पसंख्यक मामलात विभाग, वित्त एवं विकास सहकारी निगम लिमिटेड श्रीमती रजनी सी सिंह, संयुक्त सचिव, अल्पसंख्यक मामलात विभाग श्रीमती नीतू बाकपाल, अतिरिक्त निदेशक श्री अबू सुफियान, सचिव, मदरसा बोर्ड श्री चेतन चौहान सहित विभाग के सभी वरिष्ठ अधिकारीगण उपस्थित रहे।

वित्तीय वर्ष 2025–26 में परिवहन विभाग के राजस्व लक्ष्य प्राप्त करने के लिए समन्वय से कार्य करें : उपमुख्यमंत्री

बढ़ता राजस्थान

जयपुर,(का.स.)। परिवहन विभाग में गत वित्तीय वर्ष के राजस्व लक्ष्य एवं प्राप्त उपलब्धियों की समीक्षा तथा वित्तीय वर्ष 2025—26 के लक्ष्यों को हासिल करने के लिए रणनीति बनाने के लिए शुक्रवार को सचिवालय में उप मुख्यमंत्री एवं परिवहन प्रेमचंद बैरवा ने सम्बन्धित अधिकारियों की समीक्षा बैठक ली। उपमुख्यमंत्री ने बैठक में एटीएस, एडीटीटी तथा डीटीसी की स्थापना एवं क्रियान्वयन के संबंध में विस्तृत दिशा-निर्देश प्रदान किए। उन्होंने सड़क सुरक्षा के अत्यंत महत्वपूर्ण मुद्दे पर गहन विचार-विमर्श किया, जिसमें अब तक हुई सड़क दुर्घटनाओं के कारणों का विश्लेषण करते हुए उनकी रोकथाम हेतु उचित एवं प्रभावी दिशा-निर्देश जारी किए। इस अवसर पर यातायात नियमों के प्रभावी क्रियान्वयन तथा जन-जागरूकता अभियानों को और अधिक सुदृढ़ बनाने पर विशेष बल दिया गया।

अनुज्ञा निगम ने आर्थिक कमजोर वर्ग के लिए जारी की ब्याज सहायता योजना की गाइडलाइन

जयपुर,(का.स.)। राजस्थान सरकार की 2024-25 की बजट घोषणा की क्रियान्विति में आर्थिक कमजोर वर्ग के परिवारों के आर्थिक उन्नयन हेतु स्वरोजगार, व्यावसायिक गतिविधियों एवं शिक्षा हेतु रियायती ब्याज दर से बैंकों के माध्यम से ऋण उपलब्ध कराने के लिए अनुज्ञा निगम द्वारा आर्थिक कमजोर वर्ग ब्याज सहायता योजना की गाइडलाइन और संचालन प्रक्रिया जारी कर दी गई है। राजस्थान के मूल निवासी आर्थिक कमजोर वर्ग के 18 से 60 वर्ष तक के व्यक्ति जिनकी वार्षिक आय 3 लाख रुपये से अधिक न हो, योजना हेतु पात्र हैं। इच्छुक आवेदक विस्तृत जानकारी विस्तृत जानकारी हेतु स्थानीय पंचायत समिति, नगर पालिका,नगर निगम कार्यालय में संपर्क कर निर्धारित प्रपत्र में आवेदन प्रस्तुत कर सकते हैं।

प्रेस क्लब नव निर्वाचित कार्यकारिणी की मुख्यमंत्री से मुलाकात

पत्रकारों की समस्याओं के निदान का दिया आश्वासन



बढ़ता राजस्थान

आश्वासन दिया।

क्लब महासचिवमुकेश चौधरी ने बताया कि प्रबन्ध कार्यकारिणी के प्रतिनिधि मण्डल ने पत्रकारों के लिए लागू आरजेएएस के लिए मुख्यमंत्री का आभार प्रकट किया। चौधरी ने बताया कि अध्यक्षमुकेश मोणा के नेतृत्व में प्रबन्ध कार्यकारिणी ने मुख्यमंत्री को पिंगसिटी प्रेस क्लबकारसुरक्षा कानून, लघु एवं मध्यम समाचार पत्रों का संरक्षण एवं नई विज्ञापन नीति लागूकरने का ज्ञापन सौंपा। मुख्यमंत्री भजन

विद्युत कंपनियों में निजीकरण की आशंका निराधार प्रदेश के विद्युत तंत्र को मजबूत करने के सरकार के प्रयासों में विद्युत कार्मिकों की भागीदारी महत्वपूर्ण -ऊर्जा मंत्री

बढ़ता राजस्थान

जयपुर (का.स.)। ऊर्जा मंत्री श्री होरालाल नागर ने प्रदेश के विद्युत कर्मचारी संगठनों के प्रतिनिधियों से शुक्रवार को विद्युत भवन में संवाद किया। इस दौरान नागर ने कर्मचारी संगठनों के प्रतिनिधियों की अपेक्षाओं एवं आशंकाओं को गंभीरता से सुना। उन्होंने स्पष्ट किया कि विद्युत क्षेत्र के निजीकरण की राज्य सरकार की कोई मंशा नहीं है।

ऊर्जा मंत्री ने कहा कि मुख्यमंत्री भगनलाल शर्मा के नेतृत्व में सरकार की प्राथमिकता है कि उपभोक्ताओं को बिना किसी ट्रिपिंग के किफायती बिजली मिले और ऊर्जा के क्षेत्र में राजस्थान आत्मनिर्भर बने। उन्होंने कहा कि प्रदेश के बिजली तंत्र को मजबूत करने के सरकार के प्रयासों में विद्युत निगमों के कार्मिक महत्वपूर्ण भागीदार हैं। कार्मिकों के सहयोग से ही राज्य सरकार ऊर्जा क्षेत्र के सुदृढ़ीकरण



की दिशा में आगे बढ़ रही है। उत्पादन के क्षेत्र में जो संयुक्त उद्यम एमओयू किए गए हैं, वे एनटीपीसी, पावर ग्रिड, कोल इंडिया सहित अन्य प्रतिष्ठित केंद्रीय उपक्रमों के साथ किए गए हैं। इनसे प्रदेश की बढ़ती ऊर्जा की मांग को बेहतर वित्तीय प्रबंधन के साथ पूरा किया जा सकेगा। ऊर्जा मंत्री ने कहा कि वितरण के क्षेत्र में हाईब्रिड एन्युटी मॉडल बेहतर वित्तीय प्रबंधन के साथ किसानों को दिन में बिजली की मांग को पूरा करने के दृष्टिगत कारगर कदम है। यह मॉडल

विकेंद्रित सोलर संयंत्रों की स्थापना में बड़ा बदलाव लाएगा। इससे डिस्कॉम्स को ट्रांसमिशन लीजत में कमी के साथ स्थानीय स्तर पर ही उत्पादित सौर ऊर्जा के रूप में सस्ती बिजली मिल सकेगी। इससे वितरण कंपनियों के घाटे को कम करने में मदद मिलेगी। इसी प्रकार प्रदेश के प्रसारण तंत्र को भी योजनाबद्ध रूप से मजबूत किया जा रहा है। उन्होंने आश्चर्य किया कि ऊर्जा क्षेत्र के तीनों आयामों-उत्पादन, वितरण एवं प्रसारण में कर्मचारियों के हितों पर कोई

प्रतिकूल प्रभाव नहीं पड़ने दिया जाएगा।

विद्युत कार्मिक संगठनों के प्रतिनिधियों ने उनकी चिंताओं पर सकारात्मक रुख के लिए ऊर्जा मंत्री का आभार व्यक्त किया। इस दौरान चेयरमैन डिस्कॉम्स श्री आरती डोगरा, राजस्थान विद्युत प्रसारण निगम के प्रबंध निदेशक नथमल डिडेल, राजस्थान विद्युत उत्पादन निगम के अध्यक्ष एवं प्रबंध निदेशक देवेन्द्र श्रृंगी सहित विद्युत निगमों के अन्य वरिष्ठ अधिकारी भी उपस्थित थे।

श्री दुर्गा माता मंदिर में विशाल जागरण का आयोजन, भक्तों ने भक्ति में झूमकर लगाया हाजिरी

बढ़ता राजस्थान

कोटपुतली (बिह्लराम सैनी) । कोटपुतली के पूतली रोड स्थित श्री दुर्गा माता मंदिर में सप्तमी के शुभ अवसर पर भव्य जागरण का आयोजन किया गया। इस धार्मिक आयोजन की व्यवस्था प्रमोद अग्रवाल, पूर्व सीबीईओ सुभाष शर्मा एवं रणधीर राठौड़ के नेतृत्व में की गई।

जागरण में श्री श्याम शक्ति मंडल ट्रस्ट के कलाकारों ने ऋचलो बुलावा आया है माता ने बुलाया हैऋ सहित कई भक्तिमय भजनों की प्रस्तुति दी, जिससे भक्तगण मंत्रमुग्ध होकर झूम उठे। भजन संध्या में रमेश जिंदल, महेश बांसल, जगदीश तिलकदारी, बब्बल शर्मा, जितेंद्र जोशी, विश्वनाथ सोनी, सियाराम शर्मा और बाबूलाल सैनी समेत अनेक भजन गायकों ने अपनी मधुर प्रस्तुति दी।इस अवसर पर भव्य सजीव झांकियां भी प्रस्तुत की गईं, जिनमें माँ दुर्गा, भगवान शिव, श्रीराम, श्रीकृष्ण सहित



अन्य देवी-देवताओं की झलकियां देखने को मिलीं। मंदिर महंत पं. योगेश शर्मा ने जागरण में आए सभी श्रद्धालुओं का दुष्टदुष्ट और माला पहनाकर स्वागत किया।मंदिर परिसर को माता रानी के भक्तों ने विशेष रूप से सजाया, और जागरण का शुभारंभ माँ की ज्योत प्रज्वलित कर किया गया। इस अवसर पर पं. योगेश

शर्मा ने घोषणा की कि रामनवमी के दिन कन्या पूजन और हवन का आयोजन किया जाएगा, जिसके पश्चात प्रसाद वितरण होगा।इस कार्यक्रम में पूर्व संसदीय सचिव रामस्वरूप कसाना, डॉ. महेंद्र पलसानिया, ओमप्रकाश बंसल, आशीष शर्मा समेत अनेक श्रद्धालु उपस्थित रहे।

एसजीएसटी की एनफोर्सेमेंट शाखा-प्रथम की बड़ी कार्रवाई फर्जी एवं बिना बिलों के माध्यम से करोड़ों रुपये की टैक्स चोरी के मामले में 1 गिरफ्तार

बढ़ता राजस्थान

जयपुर,(का.स.)। मार्बल एवं ग्रेनाइट उद्योग से संबंधित आकड़ों को विभागीय वीफा पोर्टल पर विश्लेषण करने पर वाणिज्यिक कर विभाग ने सर्वाधिक फर्जी फर्मों के जीएसटी पंजीयन का निरस्तीकरण मार्बल सिटी किशनगढ़ में होना पाया। राज्य कर, प्रवर्तन शाखा-प्रथम के अतिरिक्त आयुक्त श्री शालीन उपाध्याय ने बताया कि गहन विश्लेषण पर कुछ करदाता फर्मों के द्वारा असामान्य रूप से ई-वे बिलों का सृजन करना एवं उस सप्लाई एवं उसके कर को रिटर्न में घोषित तथा जमा नहीं करना पाया गया है। इन मामलों की गहनता से जाँच कर प्रवर्तन शाखा-प्रथम ने फर्म मैसर्स श्री श्याम स्टोनेक्स, के प्रोप्राइटर दीपक कुमार सेन के व्यवसाय स्थल, निवास एवं फर्म मैसर्स गुप्ता मार्बल एण्ड ग्रेनाइट के व्यवसाय स्थल पर 3 अप्रैल को निरीक्षण किया। इन फर्मों के माध्यम से बिना बिलों के माल को खरीद कर श्री विकास सेन ने फर्जी बिल एवं ई-वे बिल के माध्यम से अथवा बिना बिलों के लगभग 41 करोड़ रूपये के मार्बल एवं ग्रेनाइट को विक्रय किया तथा इस विक्रय पर लगभग 7.45 करोड़ रूपये की टैक्स चोरी जीएसटी अधिनियम के प्रावधानों के विरुद्ध किये जाने पर प्रवर्तन शाखा-प्रथम राजस्थान, जयपुर को मुख्य आयुक्त प्रकाश राजपुरोहित ने विकास सेन की गिरफ्तारी आदेश जारी किये।

जयदेव सीएस, विशेष आयुक्त के मार्गदर्शन एवं श्री शालीन उपाध्याय, अतिरिक्त आयुक्त (प्रशासन), राज्य कर, प्रवर्तन शाखा-प्रथम, जयपुर के पर्यवेक्षण में भवानी शंकर जोशी, उपायुक्त, इत-ए, प्रवर्तन शाखा-प्रथम, जयपुर के नेतृत्व में हितेंद्र कुमार, सहायक आयुक्त ने विकास सेन को शुक्रवार को गिरफ्तार किया।इस कार्यवाही के सफल क्रियान्वयन में शेरारज मीणा सहायक आयुक्त, रेणु जैन सहायक आयुक्त, विवेक कुमार आदित्य, अभिनव शर्मा, अनुर कंवर, राज्य कर अधिकारी एवं रवि महेंद्रा कर सहायक टीम में शामिल रहे। प्रकरण में विस्तृत जांच अभी विवाराधीन है।

पीएमश्री विद्यालय में मेंटोर – मेंटी कार्यक्रम का आयोजन

बालिकाओं को विभिन्न विषयों व चुनौतियों पर दिया मार्गदर्शन



बढ़ता राजस्थान

पावटा (सुशील कुमार बंसल)। कस्बे में राजमार्ग स्थित पीएम श्री महात्मा गांधी राजकीय उच्च माध्यमिक विद्यालय प्रागपुरा में शुक्रवार को पीएम श्री योजनांतर्गत बालिकाओं के सशक्तिकरण के लिए मेंटोर-मेंटी कार्यक्रम पूर्व सरपंच एलन स्वामी के मुख्य आतिथ्य व प्रधानाचार्य बाबूलाल वर्मा की अध्यक्षता में आयोजित हुआ। जहाँ पूर्व सरपंच एलन स्वामी ने बालिकाओं का मार्गदर्शन किया। उन्होंने बालिकाओं को पर्यावरण उत्पन्न, लैंगिक संवेदशीलता, तकनीकी विकास व महिला सशक्तिकरण के समक्ष चुनौतियों के विषय पर विस्तार से जानकारी दी। साथ हि स्वामी ने विद्यालय विकास में सहयोग प्रदान करते हुए कबड्डी मैट सामग्री के लिए 3100 रूपयों की राशि भी प्रदान की।

वहीं विद्यालय की पूर्व छात्रा एवं एलबीएस पीजी महाविद्यालय की पूर्व महासचिव दीपिका स्वामी ने विशिष्ट अतिथि के रूप में बोलते हुए जीवन में चुनौतियों व आत्मविश्वास के विकास पर चर्चा की और बालिकाओं को अनुशासन के साथ अपना लक्ष्य निर्धारित कर भय मुक्त होकर आगे बढ़ने की सीख दी गई। संस्था प्रधान बाबूलाल वर्मा ने धन्यवाद ज्ञापित किया। जबकि मंच संचालन व्याख्याता मालाराम यादव ने किया। इस दौरान वाईस प्रिंसिपल मनीषा यादव, व्याख्याता प्रकाश गुर्जर, शारीरिक शिक्षक सुरेन्द्र जाट, धोलाराम यादव, निखिल गुप्ता, रामवतार कुमावत, मुकेश कपूरिया, जालिम सिंह, मुकेश जाट, उमाशंकर, निखिल गुप्ता, अरविन्द शर्मा, महावीर शर्मा, रामजीलाल योगी, लक्ष्मीकांत रेवाला, रमावतार स्वामी, हजारी लाल, संजीता देवी, सुनिल कुमारी, रजनी बाला योगी, धन्नी यादव, रजनी चौहान, पुष्पा देवी आदि मौजूद रहे।

नाथद्वारा विधायक विश्वराज सिंह मेवाड़ का रेलमगरा दौरा, विकास कार्यों का लोकार्पण एवं जनसंवाद



बढ़ता राजस्थान

राजसमंद (सुरेश बागोरा)। नाथद्वारा विधायक श्री विश्वराज सिंह मेवाड़ ने शुक्रवार को राजसमंद जिले के रेलमगरा क्षेत्र का दौरा किया। इस अवसर पर उनके साथ जिला अध्यक्ष श्री जगदीश पालीवाल एवं जिला प्रमुख श्रीमती रत्नी देवी जाट भी उपस्थित रहे। दौरे के दौरान विधायक ने क्षेत्र में विभिन्न विकास कार्यों का लोकार्पण कर जनता को समर्पित किया। ओझा गाँव में प्राथमिक स्वास्थ्य केंद्र, रेलमगरा में सामुदायिक स्वास्थ्य केंद्र तथा धीली में उप-स्वास्थ्य केंद्र का शुभारंभ करते हुए उन्होंने स्वास्थ्य सेवाओं को सुलभता को सुनिश्चित करने की दिशा में इसे एक महत्वपूर्ण कदम बताया। रेलमगरा के स्वामी विवेकानंद मॉडल स्कूल में आयोजित कार्यक्रम में विधायक ने नवीन प्राथमिक विद्यालय भवन का उद्घाटन किया तथा विद्यालय में आयोजित सांस्कृतिक कार्यक्रम में सहभागिता कर बच्चों का उत्साहवर्धन किया। इसके बाद रेलमगरा ब्लॉक स्तर के कार्यक्रमों स्नेह मिलन में भाग लेकर उन्होंने कार्यकर्ताओं से संवाद किया और संगठन को मजबूत बनाए रखने के लिए सबको एकजुट होकर कार्य करने का संदेश दिया।अपने दौरे के दौरान विधायक द्वारा जनसुनवाई का आयोजन भी किया गया, जिसमें क्षेत्रवासियों ने जल, सड़क, स्वास्थ्य, शिक्षा आदि से जुड़ी समस्याएँ सामने रखीं। उन्होंने लोगों की बातों को गंभीरता से सुनते हुए संबंधित अधिकारियों को त्वरित समाधान के निर्देश दिए।

विधायक श्री मेवाड़ ने कहा कि हर काम को एक-एक करके, व्यवस्थित ढंग से पूरा किया जाए। अधूरे और बेतरतीब कार्य न केवल विकास में बाधा डालते हैं, बल्कि जनता का विश्वास भी डगमगाता है। हमारी प्रार्थमिकता है—समयबद्ध, योजनाबद्ध और स्थायी समाधान।

नकबजन गिरोह का पर्दाफाश: एक आरोपी को दबोचा, योजना बनाकर सूने मकानों में करते हैं चोरी

बढ़ता राजस्थान

राजसमंद (सुरेश बागोरा)। राजसमंद में खमनोर पुलिस ने नकबजन गिरोह का पर्दाफाश करते हुए एक आरोपी को गिरफ्तार किया। पुलिस को गिरोह के अन्य सदस्यों की तलाश है। खमनोर पुलिस थाना इंचार्ज शैतान सिंह के अनुसार 6 फरवरी को मोलेला गांव में स्कूल के पीछे सुने मकान में बदमाशों ने मकान से बाइक, 15 हजार रुपए नकद व आधा तोला सोने के टॉप्स चोरी कर लिए। इस संदर्भ में मकान मालिक मांगीलाल (48) पुत्र लालू माली निवासी मोलेला ने खमनोर पुलिस थाने पर आठ मार्च को रिपोर्ट पेश की। इसमें बताया कि वारदात के दिन वो परिवार के साथ मजदूरी के लिए मुम्बई गए थे। इस दौरान रात में बदमाशों ने मकान के ताले तोड़ कर बाइक सहित नकदी व सोने के जेवर चुरा लिए।7 फरवरी को उनको चोरी की सूचना अपने रिश्तेदार प्यार चंद से मोबाइल से मिली। समय नहीं मिलने के कारण वह गांव नहीं आ पाया। 28 फरवरी को मोलेला गांव पहुंचा जहां मकान

का समान बिखरा हुआ था व बाइक, नकदी व सोने के टॉप्स गायब मिले। जिसके बाद 8 मार्च को मांगी लाल ने खमनोर पुलिस थाने में मामला दर्ज कराया।

पुलिस ने पीड़ित की रिपोर्ट के आधार पर पुलिस की टीम का गठन कर जांच प्रारंभ की जिस पर पुलिस ने तकनीकी सहायता व मुखबरी की सूचना के आधार पर रमेश गमेती (20) पुत्र भुवना राम गमेती निवासी खुंटा का खेत उखलियात थाना बेकरीया जिला उदयपुर को डिटैन कर पूछताछ की जिस पर आरोपी ने चोरी की वारदात कबूल की। पुलिस ने आरोपी रमेश को गिरफ्तार कर लिया जबकि पुलिस को अन्य आरोपियों की तलाश जारी है।

वारदात के समय मोबाइल साथ नहीं रखते

पुलिस के अनुसार चोर गिरोह वारदात को अंजाम देने से पहले योजना बनाते। वारदात के समय साथ में मोबाइल फोन नहीं लेकर जाते।



वारदात से पहले दिन में रैकी करते ओर रात्रि को 12 बजे से पहले वारदात को अंजाम देकर चले जाते। वारदात से पहले नकाब पहन कर सीसीटीवी कैमरे व डीवीआर डिवाइस को तोड़ देते। आरोपी सूने मकानों व मंदिरों को निशाना बनाते। थाना सर्कल में 6 स्थानों पर वारदात को अंजाम दिया जिसमें परावल, उदावतों की भागल, मोलेला, मलीदा, सेमा का गुड़ा, उसरवास में सुने मकान व दुकान शामिल है।

मां की कोख से जन्म के बाद तक मिले संस्कारों से आत्मा भी परमात्मा बन सकती हैं : मुनि श्री सुप्रभ सागर जी

बढ़ता राजस्थान

देवली (गोविंद सिंह सेठी)। मां की कोख से जन्म के बाद तक मिले संस्कारों से आत्मा भी परमात्मा बन सकती है।भगवान रूप ही तीन लोक में सभी जीवों का कल्याण के लिए होता है।यह उद्गार मुनि सुप्रभ सागर ने शहर के कूचलवाड़ा रोड जैन कॉलोनी में चल रहे लघु पंचकल्याण एवं नवीन वेदी प्रतिष्ठा महोत्सव के गर्भ एवं जन्मकल्याणक महोत्सव की धर्मसभा में कहे।

उन्होंने कहा जन्म के साथ संतान को संस्कारित करना महत्वपूर्ण है।संस्कार देने में माताओं का बड़ा हाथ होता है।आज की माताएं संतान चाहती है अगर एक संतान पैदा करना है तो तीर्थंकर भगवान की तरह बने ताकि वह जगत का कल्याण करें।अगर संतान को पढा लिखाकर भी संस्कारित नही किया तो वह बेकार है।

धन के कारण संताने संसार व संस्कार को भूल रहा है जबकि संस्कार के माध्यम से ही जीवन को सार्थक बनाया जा सकता है।ऐसे में मिथ्यात्व नही पुरुषार्थ करना चाहिए।गणिनी आर्थिका स्वस्तिभूषण माताजी ने जन्मकल्याणक भगवान का मनाया जाता है जबकि जयंती महापुरुषों की मनाई जाती है लेकिन आज जन्मदिन पर दीपक बुझाने की गलत परंपरा चल रही है।आवश्यकता है जन्मदिन पर भगवान की साधना,भक्ति से मनाएं और गुरुओं का आशिर्वाद लेना चाहिए।उन्होंने कहा अनंत पापों का नाश भक्ति के माध्यम से हो जाता है।पंचकल्याण में गुरुवार रात को महाआरती, शास्त्र प्रवचन,सौधर्म सभा कुबेर द्वारा नगरी की रचना, सोलह स्वप्न,माताजी का श्रृंगार,अष्टकुमारियो के मां की सेवा आदि कार्यक्रम हुए है।शुक्रवार को जन्म कल्याणक में प्रातःजाप,आराधना,

अभिषेक,शांतिधारा नित्य पूजन,गर्भ कल्याणक की पूजन ,तीर्थंकर बालक का जन्म,तीर्थंकर बालक का जन्मोत्सव व बधाईयां,सौधर्म ईंद्र की शक्वी इंद्राणी द्वारा प्रथम दर्शन,मुनि श्री की दिव्य देशना,इंद्राणी को प्रथम दर्शन, जन्मकल्याणक जुलूस,पांडुशिला का जन्म अभिषेक की क्रियाएं हुई।वही दोपहर में तीर्थंकर बालक पारस कुमार का श्रृंगार किया गया। शाम को आरती,शास्त्रसभा,रात्रि को आनंदोत्सव,बालक को पालना व बाल क्रीड़ा रहेगी।



तप व ज्ञान कल्याणक में दिव्य देशना,दीक्षा विधि 5 को

पंचकल्याणक के तीसरे दिन शनिवार को तप व ज्ञान कल्याणक मनाया जाएगा जिसमे प्रातः जायानुष्ठान,आराधना, अभिषेक व शांतिधारा के बाद जन्म कल्याणक पूजन, हवन,कमठ द्वारा उपसर्ग एवं यक्ष का दिव्य देशना,लौकांतिक देवों द्वारा रवटन,दीक्षा विधि,अकन्यास संस्कार रोपण,तिलकदान एवं अन्य क्रियाएं प्राण प्रतिष्ठा , दिव्य देशना,आहार चर्या (पारस कुमार) दोपहर में मंगलकारक जाप,आराधना,अधिवासना सूर्य मंत्र,कैवल ज्ञान समीपारण रचना,मुनिराज की देशना,आकषण रहेगे।साय आरती व शास्त्र प्रवचन होगे।

ताज ने औरेका और आईटीसी को, आरटीसी ने रॉयल एपीएल को हराकर जीते मैच अखिलेन्द्र, ओम बड़लियास और अखिलेश को मैन ऑफ द मैच

बढ़ता राजस्थान

उदयपुर (दिनेश गोठवाल)। मेवाड़ टूरिज्म कप 2025 के तहत चल रहे क्रिकेट टी 20 के मुकाबले में दी ताज होटल ने ऑरिका होटल को 7 विकेट से, आरटीसी ने रॉयल एपीएल को और दी ताज होटल ने आईटीसी को 50 रन से हराया।

पहले मैच में टॉस जीतकर पहले बल्लेबाजी करने के लिए उतरी ऑरिका होटल की टीम 19.2 ओवर में 107 रन बनाकर आउट हो गई।ऑरिका होटल की ओर से नरेश सिंधाल ने 41 रनों का योगदान दिया। दी ताज होटल की ओर से अखिलेन्द्र ने 3, कृष्, जोरावर सिंह झाला और सुरेश नयागुड़ा ने 2–2–2 विकेट प्राप्त किया।जवाब में दी ताज होटल में यह मुकाबला 15.4 ओवर में प्राप्त कर लिया दी ताज होटल की ओर से ए के ने 40 और कृष् ने 22 रनों का योगदान दिया। ताज होटल के अखिलेन्द्र को मैन ऑफ द मैच चुना गया।

रात्रिकालीन मुकाबले में आरटीसी ने टॉस जीत कर पहले क्षेत्ररक्षण करने का फैसला किया। रॉयल एपीएल ने निर्धारित 20 ओवर में पहले बल्लेबाजी करते हुए 6 विकेट के नुकसान पर 153 रन बनाए। रॉयल एपीएल की ओर से मुदिन मालवीय ने नाबाद 41 रन और नितिन राठी ने 32 रनों का योगदान दिया। आरटीसी की

ओर से सौरभ भटनागर ने दो विकेट प्राप्त किया। जवाब में आरटीसी ने निर्धारित लक्ष्य को 17.5 ओवर में हासिल कर लिया। आरटीसी की ओर से कप्तान ओम बड़लियास में 57 रन, सूरजप्रत सोनी ने 37 रन तथा हर्षित धाबाई ने नाबाद 32 रन बनाए। हरफनमौला खेल के प्रदर्शन के आधार पर आरटीसी के कप्तान ओम बड़लियास को मैन ऑफ द मैच चुना गया।

एक अन्य मुकाबले में ताज होटल ने आईटीसी होटल को 50 रनों से हराया। पहले बल्लेबाजी करने के लिए उतरी दी ताज होटल की टीम ने निर्धारित 20 ओवर में 196 रन बनाए। दी ताज होटल की ओर से कप्तान जोरावर सिंह झाला ने अर्धशतक के साथ 52 रन, अखिलेंद्र ने 46 रन और विनय राणा ने 38 रनों का योगदान दिया। आईटीसी होटल की ओर से धानी ने 3, लक्ष्यमेंद्र सिंह और करण ने 2–2 विकेट प्राप्त किया।

जवाब में आईटीसी होटल की टीम 133 रन बनाकर ऑल आउट हो गई। दी ताज होटल की ओर से अखिलेंद्र ने घातक गेंदबाजी करते हुए 5 विकेट अभिषेक ने 3 विकेट और सुरेश नयागुड़ा ने 2 विकेट प्राप्त किया। आईटीसी होटल की ओर से लक्ष्यमेंद्र सिंह महलोत ने अर्धशतक के साथ 56 रन बनाए। शानदार गेंदबाजी के लिए एपी ताज होटल के अखिलेश को मैन ऑफ द मैच चुना गया।

घोड़े की दुलती से लड़का घायल, उदयपुर रैफर: जबड़ा हुआ फैंक्रर, गणगौर की सवारी के दौरान हादसा

बढ़ता राजस्थान

राजसमंद (सुरेश बागोरा)। राजसमंद में गणगौर की सवारी के दौरान एक 17 साल के लड़के को घोड़े ने दुलती मार दी। दुलती इतनी जोर से लगी कि लड़का वहीं बेहोश होकर गिर पड़ा। उसका जबड़ा फैंक्रर हो गया और मुंह से खून निकलने लगी। लड़के का उदयपुर में इलाज चल रहा है। इस घटना का सीसीटीवी फूटेज सामने आया है। हादसा नगर परिषद द्वारा आयोजित पांच दिवसीय गणगौर महोत्सव के दौरान बुधवार रात हुआ। घायल हुआ यश कामड़ 10वीं का छात्र है।गणगौर महोत्सव के तहत बुधवार को कांकोरली में दारिकाधीश मंदिर से मेला ग्राउंड के लिए गुलाबी गणगौर की सवारी निकाली जा रही थी। सवारी के दौरान घोड़े करतब दिखा रहे थे। एक घोड़ा नाचते हुए निकल रहा था। इसका वीडियो बनाता एक छात्र यश यश कामड़ (17) को घोड़े ने युवक दुलती मार दी।

जबड़ा फैंक्रर हो गया –दुलती मुंह पर लगने से यश वहीं बेहोश होकर गिर गया। उसके चेहरे से खून निकल आया। उसका जबड़ा फैंक्रर हो गया। यश को आरके हॉस्पिटल पहुंचाया गया। स्थिति गंभीर होने पर उसे उदयपुर रेफर किया गया। शहर में लगातार तीन दिनों तक निकलने वाली गणगौर की सवारी के दौरान घोड़े से घायल होने का यह पहला मामला नहीं है। इससे पहले भी तीन महिलाओं को घोड़े की वजह से चोटें आई थीं। नगर परिषद प्रशासन ने इस ओर कोई ध्यान नहीं दिया और हादसे होते रहे। गणगौर की सवारी के दौरान सर्वाधिक संख्या घोड़ों की रही। सवारी में 100 से अधिक घोड़े थे। ये घोड़े सवारी मार्ग में बीच-बीच में घोड़े के करतब दिखाते हैं। मार्ग सकड़ा होने व भीड़ अधिक होने के कारण हेमेशा हादसे होने की आशंका रहती है।

4 दिवसीय महावीर जन्मकल्याणक महोत्सव कार्यक्रम 7 से पहली बार उप नगरीय क्षेत्रों में वृहद स्तर पर आयोजित होंगे विविध कार्यक्रम

बढ़ता राजस्थान

उदयपुर (दिनेश गोठवाल)। सकल जैन समाज एवं महावीर जैन जागृति परिषद हिरणमगरी उपनगरीय परिक्षेत्र (सेक्टर 3 से. 8 गायरियावास अरिहन्त नगर मादडी) की ओर से पहली बार 2624 वें भगवान महावीर जन्मकल्याणक महोत्सव के 4 दिवसीय विविध कार्यक्रम वृहद स्तर पर 7 अप्रैल से प्रारम्भ होंगें। डॉ. हिममतलाल वया ने आज यहां आयोजित प्रेस वार्ता में बताया कि कार्यक्रम को इस रूखला का शुभारम्भ 7 अप्रैल को सेवा एवं जीव दया कार्य से आरम्भ होंगे। प्रातः 9 बजे सेक्टर 5 स्थित सेटेलाइट हास्पिटल में मरीजो को फल एवं बिस्कीट वितरण किया जायेगा। तत्पश्चात् गोशाला में गायो को गुड व चारा खिलाया जायेगा तथा दोपहर में अनाथाश्रम में बच्चो को भोजन कराया जायेगा। अरूण बया ने बताया कि 8 अप्रैल मंगलवार को दिना में सेक्टर 4 स्थित जैन स्थानक भवन में महिलाओं द्वारा मेहन्दी एवं चौबीसी का आयोजन किया जायेगा,जिसमें महिलाओं द्वारा भगवान महावीर



की गीत संगीत द्वारा भक्ति भावना को जायेगी।

इस कार्यक्रम की संयोजक संगीता बोहरा, उषा मेहता एवं सिरिता कावडिया है। सुशील बाठिया ने बताया कि 9 अप्रैल बुधवार को प्रातः जीतो श्रृचन्द्र द्वारा प्रायोजित नवकार महामंत्र जाप एक विश्व एक मंत्र का विश्व रिकार्ड निर्माण का आयोजन किया जा रहा है। विद्या निकेतन स्कूल, सेक्टर 4 में आयोजित इस कार्यक्रम में उदयपुर के सकल जैन समाज की उपस्थिति रहेगी। दिनेश नन्दावत ने बताया कि इसी दिन शाम को 7.30 बजे से परिषद की महिला प्रकोष्ठ द्वारा भव्य सांस्कृतिक सन्ध्या का

आयोजन विद्या निकेतन स्कूल सेक्टर 4 किया जायेगा,जिसमें 20 से अधिक महिला मण्डलो द्वारा सुन्दर प्रस्तुतिया दी जायेगी। कार्यक्रम की संयोजक वन्दना बाबेल, उषा कुणायत एवं चंचल माण्डवत है।

आर. सी. मेहता एवं आनन्दीलाल बम्बोरिया ने बताया कि 10 अप्रैल का पूरा दिन ही भगवान महावीर को समर्पित रहेगा। प्रातः 6.30 से 7.30 से जैन स्थानक भवन से. 4 में सामायिक का कार्यक्रम, प्रातः 8 बजे विशाल शोभायात्रा एवं वाहन रेली विद्या निकेतन स्कूल सेक्टर 4 से प्रारम्भ होगी।

राजस्थानी सांस्कृतिक संध्या में चरी नृत्य एवं कालबेलिया एवं घूमर ने दर्शकों का जोरदार मनोरंजन किया



बड़ता राजस्थान

झालावाड़ (सुरेश मोमिया)। मेला श्री राड़ी के बालाजी मंदिर परिसर में चल रहे “चैत्र नवरात्रा महोत्सव-2025” के पांचवें दिन गुरुवार रात्रि को आयोजित भव्य “राजस्थानी सांस्कृतिक संध्या” में अन्तर्राष्ट्रीय लोक कलाकारों दी गई चरी नृत्य, घूमर नृत्य एवं कालबेलिया नृत्य की एक से बढ़कर एक जोरदार प्रस्तुतियों ने दर्शकों ने देर रात तक कार्यक्रम से जोड़े रखा।

इससे पूर्व कार्यक्रम के मुख्य अतिथि झालावाड़ के वरिष्ठ अधिवक्ता राम माहेश्वरी, महावीर सेवादल के पूर्व अध्यक्ष दिलीप मित्तल, महावीर सेवादल के अध्यक्ष संजय जैन ताऊ, मुकेश खण्डेलवाल, स्वर्णकार समाज के अध्यक्ष राजकुमार सोनी सहित महावीर सेवादल के कार्यकर्त्ताओं ने मंच पर विराजमान श्री बालाजी महाराज की प्रतिमा के समक्ष दीप प्रज्जवलन कर एवं पूजा अर्चना कर भव्य “राजस्थानी सांस्कृतिक संध्या” का शुभारम्भ करवाया। भव्य “राजस्थानी सांस्कृतिक संध्या” में प्रस्तुति देने आये वीरू नागौरी, रामू मारवाड़ी, लोकेश चौधरी, नन्दू मारवाड़ी, तनुसिंह राजस्थानी लोक कलाकारों रामू मरवाड़ी का महावीर सेवादल की ओर से अध्यक्ष संजय जैन ताऊ सहित कार्यकर्त्ताओं ने पुष्पहार पहनाकर एवं पुष्पगुच्छ प्रदान कर स्वागत किया। कार्यक्रम का धमाकेदार मंच संचालन अनिल कसेरा एवं लोकेश व्यास ने किया।

भव्य “राजस्थानी सांस्कृतिक संध्या” में सर्वप्रथम कलाकार रामू मारवाड़ी ने चरी सिर पर रखकर राजस्थानी गीत “रिमझिम बेवड़ लो..! घुमाई तत्पश्चात राम मेरे घर आना...! गीत पर चरी नृत्य करते हुए दर्शकों के बीच जाकर उनका मनोरंजन किया। इसी प्रकार चित्रकूट के घाट-घाट पर भीलनी जोवे बाट.. राम मेरे घर आना गीत पर चरी नृत्य किया। वहीं तनुसिंह ने “मोरनी बागा में बोले आधी रात मां..!”गीत पर जोरदार बालबेलिया नृत्य की प्रस्तुति दी। “राजस्थानी सांस्कृतिक संध्या” के दौरान कोषाध्यक्ष भूपेन्द्र शर्मा, चंद्रमोहन धाभाई, लेखराज लोधा, बण्टी खण्डेलवाल, वीरेंद्र वीरू, राहुल पटवा, उपेश वाजपेई, ओम प्रकाश यादव, दीपांकर नागर, जीतु टेलर, मनीष बैरागी टीकम सहित कार्यकर्ता ने सहयोग किया।

मुस्लिम महासभा चित्तौड़गढ़ जिलाध्यक्ष पद पर कपासन के आबिद हुसैन पटान मनोनीत

बड़ता राजस्थान

कपासन (नि.स.)। मुस्लिम महासभा के जिलाध्यक्ष पद पर कपासन निवासी आबिद हुसैन पटान को किये जाने से क्षेत्रीय समाजजनों एवं युवा वर्ग में हर्ष व्याप्त है। जानकारी अनुसार मुस्लिम महासभा राजस्थान प्रदेश अध्यक्ष रियाजुद्दीन शेख द्वारा जारी नियुक्ति पत्रनुसार राष्ट्रीय कोर कमेटी की अनुशंसा पर नगर पालिका कपासन निवासी आबिद हुसैन पटान को मुस्लिम महासभा चित्तौड़गढ़ का जिला अध्यक्ष मनोनीत किया गया।साथ ही उक्त जारी नियुक्ति पत्र में समाज एवं जनहित में कार्य करते हुवे मुस्लिम महासभा संगठन को मजबूत प्रदान करने की दिशा में आवश्यक दिशा-निर्देश प्रदान किये गये। इधर कपासन निवासी आबिद हुसैन पटान का मुस्लिम महासभा के चित्तौड़गढ़ जिला अध्यक्ष पद पर मनोनयन होने से क्षेत्रीय मुस्लिम समाज एवं युवा वर्ग में हर्ष बना रहा।साथ ही स्नेहीजनों द्वारा शुभकामनाएं देने का क्रम बना रहा।

बाल विवाह रोकथाम हेतु जागरूकता अभियान, विद्यार्थियों ने ली शपथ



बड़ता राजस्थान

चित्तौड़ीगढ़ (नि.स.)। जिले में बाल विवाह जैसी सामाजिक कुप्रथा की रोकथाम के लिए जिला कलक्टर महोदय के निर्देशानुसार व्यापक स्तर पर जागरूकता अभियान चलाया जा रहा है। अक्षय तृतीया और पीपल पूर्णिमा जैसे पर्वों पर होने वाले बाल विवाहों को रोकने के उद्देश्य से बाल अधिकारिता विभाग एवं चाइल्ड हेल्पलाइन 1098 की टीम ने राजकीय नर्सिंग सेंटर, सांवलियाजी राजकीय जिला सामान्य चिकित्सालय परिसर में जागरूकता कार्यक्रम का आयोजन किया।

इस कार्यक्रम में नर्सिंग सेंटर के सभी विद्यार्थियों को बाल अधिकारों, बाल विवाह की हानियों, चाइल्ड हेल्पलाइन 1098 और बाल अधिकारिता विभाग द्वारा संचालित विभिन्न योजनाओं की विस्तृत जानकारी प्रदान की गई। साथ ही, विद्यार्थियों को बाल विवाह रोकथाम की शपथ दिलाई गई और बाल विवाह से संबंधित किसी भी घटना की शिकायत चाइल्ड हेल्पलाइन 1098 पर दर्ज कराने के लिए प्रेरित किया गया।

कार्यक्रम के दौरान चाइल्ड हेल्पलाइन के कोऑर्डिनेटर नवीन किशोर काकडवा, कार्डेसलर करण जीनवाल, टीम सुपरवाइजर राहुल सिंह, टीम मॉडर इंफ़ान मो. शोरगर एवं पारस पुर्विया उपस्थित रहे। इसके अलावा, राजकीय नर्सिंग सेंटर के प्रिंसिपल राकेश जीनगर, श्रुति शर्मा, एवं गायत्री सेवा संस्थान से अब्दुल वाहिद भी इस कार्यक्रम में सम्मिलित हुए।

न्युवोको विस्टास को वडराज सीमेंट लिमिटेड को अधिग्रहित करने के मिली मंजूरी

चिन्तौड़गढ़ (नि.स.)। नेशनल कंपनी लॉ ट्रिब्यूनल मुंबई बेंच ने इन्सॉल्वेंसी एंड बैंक्रेप्सी कोड 2016 के तहत कॉर्पोरेट इन्सॉल्वेंसी प्रक्रिया में वडराज सीमेंट लिमिटेड के अधिग्रहण के लिए न्युवोको विस्टास कॉर्प लिमिटेड द्वारा प्रस्तुत समाधान योजना को मंजूरी दे दी है। एनसीएलटी ने इस संबंध में एक विशेष आदेश जारी किया है। समाधान योजना में 1,800 करोड़ रुपये का अग्रिम भुगतान शामिल है। न्युवोको को अपने कंसोलिडेट डेट स्तरों में उल्लेखनीय वृद्धि के बिना

बड़ता प्रादेशिक

झालावाड़/अन्ता/बांरा/रावतभाटा/चित्तौड़गढ़/

निम्बाहेड़ा/कपासन/बूंदी/ब्यावर/केकड़ी/भीलवाड़ा



www.badhatarajasthan.in

05

मुला मातारानी के चैत्र नवरात्रि मेले के पांचवे दिवस भव्य बगड़ावत मंचन रात्रि दो बजे तक चला

बड़ता राजस्थान

कपासन (नि.स.)। नगर के राजमार्ग स्थित प्राचीन शक्तिपीठ स्थल मूला माता मंदिर पर प्रतिवर्ष की भांति आयोजित नो दिवसीय चैत्र नवरात्रि मेले के पांचवे दिवस गुरुवार को मेले के रंगमंच पर भव्य बगड़ावत मंचन कार्यक्रम आयोजन किया गया जिसमें बालूराम गाडरी सिंदेसरकलां,सहगायक माधुलाल गुर्जर के तत्वावधान में भव्य बगड़ावत मंचन कार्यक्रम का आयोजन हुआ।यहां बगड़ावत मंचन कार्यक्रम का कर्तब ग्रात्रि दो बजे तक मेलाार्थियो द्वारा लुत्फ उठया गया।साथ ही मेले में प्रस्तुत विभिन्न आकर्षक झांकियां आंगंतुक भक्तों एवं श्रद्धालुओं सहित मेलाार्थियों में आकर्षण का बनी रही।

मूला माता मंदिर कपासन ट्रस्ट अध्यक्ष एवं पूर्व नपा पार्षद सत्यनारायण आचार्य ने बताया कि मुला मातारानी के दरबार में आयोजित नो दिवसीय चैत्र नवरात्रि मेले के पांचवे दिवस देवीलाल हलेड, नंदकिशोर,प्रेमशंकर,सुरेशचंद्र,सोहनलाल,अरुणकुमार

श्री रामनवमी महोत्सव पर कल कपासन में विशाल वाहन रैली एवं संतों के सानिध्य में धर्मसभा का आयोजन

यहां वाहन रैली मार्ग भगवा ध्वज एवं स्वागत द्वारों से सजकर तैयार

बड़ता राजस्थान

कपासन (सुनील कुमार डभाड़ीया)। श्री रामनवमी महोत्सव पर आयोजित होने वाले कार्यक्रमों की विस्तृत जानकारी प्रदान करने हेतु शुक्रवार को बजरंगदल द्वारा प्रेस वार्ता का आयोजन किया गया।

बजरंग दल जिला सहसंयोजक रोहित सिंह राजपूत ने बताया कि श्री रामनवमी महोत्सव 6 अप्रैल रविवार को 4 बजे विशाल वाहन रैली का आयोजन किया जायेगा।उक्त वाहन रैली का नगर के मुख्य मार्ग स्थित श्री राधाकृष्ण मंदिर पंचायत समिति से शुभारंभ होगा।जिसमे जिसमें बेवाण,विविध धार्मिक-सामाजिक एवं राष्ट्रीय महत्व संबंधित विभिन्न झांकियां प्रस्तुत की जायेगी।यहां वाहन रैली उपरांत चेतनदास महाराज मुंगणा धाम,अभयदास महाराज,



त्रिकमदास धाम पाली एवं राष्ट्रीय संत अनुजदास महाराज आदि संतों के सानिध्य में विशाल धर्मसभा का आयोजन किया जायेगा।जिसमे सेवानिवृत्त जिला शिक्षा अधिकारी चंद्रशेखर तुलछिया,सह प्रमुख ब्यावर परियोजना पृथ्वी सिंह भोजपुरा,क्षेत्रीय संयोजिका दुर्गा वाहिनी लता पंड्या आदि अतिथि

रूप में उपस्थित रहेंगे। उल्लेखनीय है कि नगर कपासन में श्री रामनवमी महोत्सव को उत्साह एवं भव्यतापूर्वक मनाने हेतु यहां वाहन रैली मार्ग को स्वागत द्वार सिंहा एवं भगवा ध्वज लगाकर सजाया गया है।साथ ही कार्यकर्त्ताओ द्वारा घर-घर जाकर कार्यक्रम की सूचना के साथ भगवा ध्वज, उपरना व दंड वितरित कर श्री

रामनवमी महोत्सव कार्यक्रम का निमंत्रण दिया जा रहा है। इस प्रेस वार्ता दौरान विश्व हिंदू परिषद जिला उपाध्यक्ष दिलीप कुमार बारोगामा,प्रखंड अध्यक्ष मुकेश जागेटिया,मंत्री गोपालकृष्ण काबरा,संरक्षक लाला चाष्टा,नगर अध्यक्ष छोटू वैष्णव,भारत विकास परिषद के बादशाह सिंह आदि उपस्थित रहे।

साध्वियों ने आगामी महावीर जयंती को कपासन में मनाने का आश्वासन दिया

बड़ता राजस्थान

कपासन (नि.स.)। श्री वर्धमान स्थानकवासी जैन श्रावक संघ के तत्वावधान में श्राविक-श्राविकाओं द्वारा नगर के अंबेश भवन में विराजित साध्वियों से आगामी महावीर जयंती तक नगर में प्रवास करने का आग्रह किया गया। जानकारी अनुसार नगर कपासन स्थित अंबेश भवन में विराजित साध्वी विश्व वंदना एवं डॉ. वंदना आदि ठाण 2 के समक्ष श्री वर्धमान स्थानकवासी जैन श्रावक संघ कपासन के संयोजन में श्रावक-श्राविकाओं द्वारा आगामी 10 अप्रैल महावीर जयंती तक नगर में प्रवास का आग्रह किया गया।जिस पर साध्वियों द्वारा प्रवचन के दौरान महावीर जयंती कपासन नगर में मनाने का श्रावकों को आश्वासन प्रदान किया गया।

इस मौके पर श्रमण संघ कपासन अध्यक्ष सूर्यप्रकाश सिरोया,संरक्षक शंकरलाल



लोढ़ा,प्रकाश आंचलिया, हेमंत सिरोया, रूपलाल डांगी,अनिल बाघमार, चंदनबाला सांवला आदि स्थानीय महिला मंडल महामंत्री सुनीता सांवला,

कोषाध्यक्ष अंगूरबाला सिरोया,मीना पानगण्डिया,चंदा सांवला आदि स्थानीय श्रावक-श्राविका उपस्थित रहे।

परिसिमन में विसंगतियों को लेकर कांग्रेस का प्रदर्शन

बड़ता राजस्थान

झालरापाटन (नि.स.)। नगर कांग्रेस कमेटे झालरापाटन के तत्वाधान में नगर कांग्रेस कार्यकर्ता पदाधिकारी एवं नगर पालिका कांग्रेस पार्षदों ने नगर पालिका अधिशासी अधिकारी को नगर कांग्रेस अध्यक्ष चंद्रप्रकाश लाला राठौर के नेतृत्व में ज्ञापन दिया ।

अधिशासी अधिकारी को बताया कि परिसीमन में भारी विसंगतियां एवं जानकारी का अभाव रहा है साथ मापदंड के अनुसार परिसीमन नहीं किया गया कुछ भागों का क्षेत्रफल मतदाताओ का वार्डों में तीन गुना से अधिक है साथ कुछ वार्डों में मतदाताओं की संख्या पांच सौ और कुछ वार्डों में मतदाताओं की संख्या 15 00 इस तरह से परिसीमन किया गया है जो भारी विसंगति को दर्शाता है वार्डों में गलत पट्टी जोड़कर वार्ड बनाया गये है।वार्ड नमबर दस को जिसकी मतदाता संख्या 2021



में 1074 थी। उसमें बिना कोई भाग जोड़े छोटे छोटे तीन वार्ड बना दिए नेता प्रतिपक्ष खालिद अहमद ने कहा परिसीमन ड्रेपता की भावना एवं कर्मचारियों ने दबाव में आकर काम किया गया है जो भारी विसंगति को दर्शाता है। वार्डों में गलत पट्टी जोड़कर वार्ड बनाया गये है। वार्ड नमबर दस को जिसकी मतदाता संख्या 2021

माधोपुर,को जोड़ने का उद्देश्य व्यक्तिगत लाभ की भावना को दर्शा रहा है । इस अवसर पर मौजूद रहे पार्षद अशोक पुण्ड्र कासिम भट्टी, विल्सन सुमन शंकर रेगर, मुकेश खामोरा, नरेंद्र गोड़,नवीन मेघवाल , रिजवान अहमद, मंगल गुर्जर, कमलेश कंवर, विक्री सक्सेना, इत्यादि कांग्रेस कार्यकर्ता मौजूद रहे।

सीमेंट इंडस्ट्री में पांचवीं सबसे बड़ी कंपनी के रूप में हमारी स्थिति को मजबूत करता है। यह लॉजिस्टिक को बेहतर बनाने में मदद करेगा, संचालन को सुव्यवस्थित करेगा और प्रतिस्पर्धात्मकता में सुधार करेगा, जिससे कंपनी को नए बाजारों में बेहतर पहुंच मिलेगी और प्रमुख क्षेत्रों में मजबूत सप्लाय चैन मिलेगी और हम प्रतिस्पर्धी और प्रभावशाली विजुनेस माहौल में अपने ग्राहकों को अधिक वैल्यू और बेहतर सेवा प्रदान करने में सक्षम होंगे।

टॉक | शनिवार, 05 अप्रैल, 2025



जाट बालारड़ा,नपा कपासन पार्षद प्रतिनिधि ललित भक्तो एवं श्रद्धालुओं सहित नगरवासियों द्वारा टांक,उदयलाल आचार्य,नानालाल आचार्य आदि व्यवस्थाओं में सहयोग प्रदान किया जा रहा है।

नैनवां पालिका के वार्ड तीन में शामिल होने पर जताया राज्य सरकार का आभार

केवट नगर के वांशिदो ने दिया राज्यपाल के नाम ज्ञापन



बड़ता राजस्थान

नैनवां(टी.आर सैनी)। राजस्थान नगरपालिका परिसीमांकन एवं पुनगठन के वार्ड तीन में शामिल हुए केवट नगर के वांशिदो ने खुशी जताते राज्य सरकार का आभार जताया है। शुक्रवार को केवट नगर के वांशिदो ने उपखण्ड कार्यालय पर राज्यपाल के नाम का एक ज्ञापन उपखण्ड अधिकारी को दिया गया है। ज्ञापन में बताया कि राजस्थान नगरपालिका परिसीमांकन एवं पुनगठन के तहत खानपुरा पंचायत के केवट नगर को वार्ड तीन में शामिल किया गया है। जिससे आमजन खुश है। केवट नगर नैनवां द्वितीय मण्डल एवं खानपुरा पटवरम मंडल में आधा आधा बसा हुआ है। जिसके चलते यहां के वांशिदो को आजादी के आज दिन तक आवासीय पट्टे नहीं मिले और किसी प्रकार की सरकारी योजनाओ का भी लाभ नहीं मिल पाया। केवट नगर नैनवां के समीप होने एवं भौगोलिक स्थिति के होते हुए राज्य सरकार द्वारा केवट नगर को वार्ड तीन में शामिल किया जाना जनहीत में है। खानपुरा को वापिस पंचायत रखे जाने को लेकर लगातार जारी आन्दोलन का कभी भी केवट नगर के वांशिदो ने समर्थन नहीं किया है। केवट नगर पैराफेरी बेल्ट में होने से उपेक्षित है। नैनवां वार्ड तीन में शामिल किया जाने पर लोगों को लगा था कि वर्षों से उपेक्षित केवट नगर के वांशिदो को भी पालिका द्वारा पट्टे दिये जायेंगे। लेकिन कुछ राजनैतिक लोगों के दबाव के चलते केवट नगर की आमजन की राय बगैर अधिसूचना को निरस्त कर मजरा कीरो का झोपड़ा को पुनः ग्राम पंचायत खानपुरा में मिला दिया गया तो समस्त मजरा के वांशिदे मजबूरन आन्दोलन करने पर उतारू होना पड़ेगा। ज्ञापन के दौरान दो दर्जन से अधिक ग्रामीणजन मौजूद रहे।

कपासन में संविधान निर्माता डॉ. भीमराव अंबेडकर की प्रतिमा का अनावरण 14 अप्रैल को होगा

बड़ता राजस्थान

कपासन (नि.स.)। संविधान निर्माता एवं भारत रत्न बाबा साहेब डॉ. भीमराव अंबेडकर की प्रतिमा के प्रस्तावित स्थल पर निर्माणाधीन विकास कार्य का जनप्रतिनिधियों ने निरीक्षण कर आवश्यक दिशा-निर्देश प्रदान किये।

नगर पालिका उपाध्यक्ष सैयद एजाज अली ने बताया कि क्षेत्रीय विधायक अर्जुनलाल जीनगर के निर्देशानुसार 14 अप्रैल को नगर के चित्तौड़ मार्ग स्थित अंबेडकर भवन में संविधान निर्माता एवं भारत रत्न बाबा साहेब डॉ. भीमराव अंबेडकर की प्रतिमा का अनावरण कार्य प्रस्तावित है।जिसके तहत शुक्रवार को अंबेडकर प्रतिमा स्थल पर निर्माणाधीन विकास कार्य का नपाक जनप्रतिनिधियों द्वारा निरीक्षण किया गया।साथ ही सम्बन्धित संवेदक को गुणवत्तायुक्त विकास कार्य पूर्ण करने संबंधी आवश्यक दिशा-निर्देश दिये गये।इस दौरान नगर पालिका अध्यक्ष प्रतिनिधि आशीष सोनी,जीएसएस कपासन अध्यक्ष एवं पूर्व वरिष्ठ नगर पालिका पार्षद नंदकिशोर टेलर,नपाक पार्षद अशोक विजयवर्गीय, गोपाल पुर्बिया,किसान मोर्चा अध्यक्ष शम्भुलाल बागड़ा,पूर्व युवा मोर्चा अध्यक्ष मनीष बारोगामा,पार्षद प्रतिनिधि गौरव दाधीच आदि उपस्थित रहे।

राज्य स्तरीय कुश्ती प्रतियोगिता में टीम चयन की ट्रायल 5 को

बड़ता राजस्थान

चिन्तौड़गढ़ (नि.स.)। कोटा में दिनांक 09 से 11 अप्रैल तक आयोजित होने वाली राज्य स्तरीय अण्डर-20 फ्री स्टाईल (पुरुष/महिला) कुश्ती एवं ग्रीको रोमन प्रतियोगिता हेतु जिले की टीम का चयन करने हेतु ट्रायल शनिवार 05 अप्रैल को रखा गया है। जानकारी देते हुए जिला कुश्ती संघ (ओप) चित्तौड़गढ़ के जिलाध्यक्ष शैलेन्द्र झांवर ने बताया कि जिले की टीम चयन हेतु ट्रायल शनिवार सायं 5 बजे से खाकी जी की कुर्ते पर सत्यनारायण व्यायामशाला परिसर में होगा। इससे पूर्व पहलवानों का वजन लिया जायेगा।

संघ सचिव रतन गुर्जर ने बताया कि फ्री स्टाईल पुरुष वर्ग 57, 61, 65, 70, 74, 79, 86, 92, 97 व 125 किग्रा भार वर्गों में, महिला वर्ग 50, 53, 55, 57, 59, 62, 65, 68, 72 व 75 किग्रा भार वर्गों में तथा ग्रीको रोमन प्रतियोगिता 55, 60, 63, 67, 72, 77, 82, 87, 97 व 130 किग्रा भार वर्गों में आयोजित की जाएगी।

कोषाध्यक्ष भंवरसिंह चौहान के बताया कि प्रतियोगिता में 2005 से 2007 के बीच जन्म लेने वाले पहलवान भाग लेंगे। 2008 में जन्मे पहलवान मेडिकल प्रमाण पत्र के आधार पर भाग ले सकेंगे। ट्रायल में भाग लेने वाले सभी पहलवानों को पासपोर्ट, आधार कार्ड, जन्म प्रमाण पत्र, आरएसडब्ल्यूए लाईसेंस बुक की मूल प्रति व फोटो कॉपी साथ में लानी होगी।

एक्टर-डायरेक्टर मनोज कुमार का 87 की उम्र में निधन...

लाल बहादुर शास्त्री के कहने पर उपकार बनाई, इसी से मिला भारत कुमार नाम

एक्टर मनोज कुमार का शुक्रवार सुबह मुंबई के कोकिलाबेन अस्पताल में निधन हो गया। वे 87 साल के थे। वे विशेष रूप से अपनी देशभक्ति फिल्मों के लिए जाने जाते थे। उन्हें भारत कुमार के नाम से भी जाना जाता था। उपकार, पूरब-पश्चिम, क्रांति, रोटी-कपड़ा और मकान उनकी बेहद कामयाब फिल्में रही। मनोज कुमार के बेटे कुणाल गोस्वामी ने एनआई को बताया, उन्हें लंबे समय से स्वास्थ्य संबंधी परेशानियां थीं। यह भगवान की कृपा है कि उन्हें आखिरी समय में ज्यादा परेशानी नहीं हुई, शांतिपूर्वक उन्होंने इस दुनिया को अलविदा कह दिया। उनका अंतिम संस्कार कल सुबह 11 बजे मुंबई के पवनहंस श्मशान घाट पर होगा। मनोज कुमार काफी समय से लिवर सिरोसिस से जूझ रहे थे। उनकी हालत बिगड़ने के बाद उन्हें 21 फरवरी 2025 को अस्पताल में भर्ती कराया गया था। मनोज कुमार को 7 फिल्म फेयर पुरस्कार मिले थे। पहला फिल्म फेयर 1968 में फिल्म उपकार के लिए मिला था। उपकार ने बेस्ट फिल्म, बेस्ट डायरेक्टर, बेस्ट स्टोरी और बेस्ट डायलॉग के लिए चार फिल्म फेयर जीते। 1992 में उन्हें पद्मश्री से सम्मानित किया गया। 2016 में उन्हें दादा साहेब फाल्के अवॉर्ड से नवाजा गया।

मोदी ने लिखा- मनोज जी ने राष्ट्रीय गौरव को उभारा

प्रधानमंत्री नरेंद्र मोदी ने मनोज कुमार को श्रद्धांजलि दी है। पीएम ने एक्स पर लिखा- महान अभिनेता और फिल्म निर्माता श्री मनोज कुमार जी के निधन से बहुत दुख हुआ। वह भारतीय सिनेमा के प्रतीक थे, जिन्हें विशेष रूप से उनकी देशभक्ति के उत्साह के लिए याद किया जाता था, जो उनकी फिल्मों में भी झलकता था। मनोज जी के कार्यों ने राष्ट्रीय गौरव की भावना को प्रज्वलित किया और यह पीढ़ियों को प्रेरित करता रहेगा। दुख की इस घड़ी में मेरी संवेदनाएं उनके परिवार और प्रशंसकों के साथ हैं। ओम शांति।

केसरी-2 के टीजर में अक्षय कुमार ने कहे अपशब्द सफाई में कहा- गुलाम होना उससे बड़ी गाली, 5 फ्लॉप के बाद हिट कराने की स्ट्रेटजी!

अक्षय कुमार गुरुवार को दिल्ली में केसरी चैप्टर 2 द जलियांवाला बाग हत्याकांड के ट्रेलर लॉन्च इवेंट में शामिल हुए। इस दौरान उनके साथ अनन्या पांडे, आर माधवन और करण जोहर नजर आए। इवेंट में अक्षय ने टीजर में अपशब्द बोलने पर बात की।

अक्षय ने कहा- मैंने कुछ गलत नहीं कहा

अक्षय ने कहा, 'हां मैंने वो शब्द इस्तेमाल किया। लेकिन कमाल की बात यह है कि आपने इसमें केवल शब्द को देखा, यह नहीं देखा कि आप अभी भी गुलाम हैं, वो आपके लिए कोई बड़ी गाली नहीं थी? मुझे लगता है उससे बड़ी गाली नहीं हो सकती। मुझे खुशी होती अगर आपने कहा होता कि उन्होंने उस अपशब्द के बारे में बात करने की जगह गुलाम शब्द का यूज किया। क्योंकि मेरे हिसाब से उस समय अगर उन्होंने बंदूक से गोली भी चलाई होती तो उसका कोई मतलब नहीं था।'

टीजर में गलत शब्दों का यूज किया

फिल्म के केसरी चैप्टर 2 में जलियांवाला बाग हत्याकांड की कहानी दिखाई गई है। फिल्म में अक्षय एक वकील की भूमिका में हैं, जो एक ब्रिटिश जज की अध्यक्षता वाली अदालत में हैं। टीजर में जज उन्हें अदालत के अंदर कहते हुए दिखाई देते हैं, 'मत भूलो कि तुम अभी भी ब्रिटिश साम्राज्य के गुलाम हो।' इस पर अक्षय जवाब देते हुए अपशब्द का यूज करते नजर आ रहे हैं। उन शब्दों का इस्तेमाल हम इस खबर में नहीं कर सकते।

फिल्म को हिट कराने के लिए यूज किए ऐसे शब्द

केसरी चैप्टर 2 द जलियांवाला बाग हत्याकांड का टीजर 24 मार्च को रिलीज हुआ था। टीजर रिलीज होने के बाद से ही कई सवाल उठ रहे थे। कुछ लोगों का कहना है कि फिल्म को हिट कराने के लिए अक्षय को इस तरह के शब्दों का इस्तेमाल और प्रमोशन करना पड़ रहा है। अक्षय कुमार की हाल ही में आई फिल्मों ने बॉक्स ऑफिस पर अच्छी कमाई नहीं की। एक्टर की कई फिल्में बॉक्स ऑफिस पर फ्लॉप साबित हुईं।



फिल्म 18 अप्रैल को सिनेमाघरों में रिलीज होगी

बता दें, करण सिंह त्यागी द्वारा निर्देशित यह फिल्म 2019 की फिल्म केसरी का सीकवल है। जिसमें सारागढ़ी की लड़ाई की घटनाओं को दिखाया गया था। करण जोहर, हीरू यश जोहर, अरुणा भाटिया और अदार पुनावाला द्वारा निर्मित इस फिल्म में अक्षय कुमार- सी. शंकरन नायर, आर. माधवन- नेविल मेककिनले और अनन्या पांडे- दिलीप गिल की मुख्य भूमिका में हैं। यह फिल्म 18 अप्रैल को सिनेमाघरों में रिलीज होने वाली है।

सिकंदर में सलमान और रश्मिका की उम्र में 31 साल के अंतर पर बोलीं अमीषा पटेल- फिल्म चल जाती है तो सब माफ

सलमान खान की हालिया फिल्म सिकंदर में भाईजान और रश्मिका मंदाना की उम्र के फर्क को संभवतः हर किसी ने नोटिस किया है। अब अमीषा पटेल ने भी सिकंदर में सलमान खान और रश्मिका मंदाना के बीच उम्र के बड़े अंतर पर अपनी बातें रखी हैं। आईएनएसएस से बातचीत के दौरान अमीषा ने दोनों के उम्र की फर्क पर बातें करते हुए खुद की और सनी देओल के उम्र के फर्क का उदाहरण दिया। अमीषा पटेल ने कहा, मेरी और सनी जी (सनी देओल) की उम्र में भी काफी अंतर है... 20 साल से ज्यादा, लेकिन जब फिल्म चल जाती है, तो सब कुछ माफ हो जाता है।

अमीषा और सनी की उम्र में 18 साल का अंतर

याद दिला दें कि अमीषा ने सनी देओल के साथ दो बार गंदरः एक प्रेम कथा और गंदर 2 में काम किया है। ये दोनों ही फिल्में टिकट काउंटर पर खूब सफल रहीं। यहां यह बात ध्यान देने वाली ये है कि अमीषा और सनी की उम्र में 18 साल का अंतर है।

रश्मिका से अपनी उम्र के फर्क पर बोले थे सलमान

इस बीच, सिकंदर के ट्रेलर लॉन्च इवेंट में बात करते हुए सलमान ने उनसे छोटी एक्ट्रेस के बीच उम्र के बड़े अंतर के बारे में बातें की थीं। फिल्म इंडस्ट्री में हो रहे बदलावों पर अपने विचार रखते हुए सलमान ने अपने खास अंदाज में कहा था कि मेरे और हिरोइन के बीच 31 साल का अंतर है। हिरोइन को इससे समस्या नहीं है, हिरोइन के पिता को इससे समस्या नहीं है। इसके बाद, उन्होंने रश्मिका की ओर मुड़कर पूछा था कि आपको ये समस्या नहीं है, हे ना?

सिकंदर बॉक्स ऑफिस पर जादू चलाने में नाकाम

बॉलीवुड में बड़ी उम्र के हीरो का अपनी उम्र से कम उम्र की हिरोइनों के साथ रोमांस करना कोई असामान्य बात नहीं है। एआर मुरुगोदोस के निर्देशन में बनी सिकंदर की बात करें तो यह एक्शन थ्रिलर 30 मार्च को सिनेमाघरों में रिलीज हुई थी और इसे मिली-जुली प्रतिक्रिया मिली थी। इतनी चर्चा के बावजूद सिकंदर बॉक्स ऑफिस पर असर नहीं छोड़ पाई।



मनोज ने विलेन बनने वाले प्राण की इमेज बदल दी

1966 की फिल्म दो बदन में मनोज कुमार ने पहली बार प्राण के साथ काम किया और दोनों दोस्त बन गए। प्राण को तब फिल्मों में निगेटिव रोल मिला करते थे। ऐसे में उनकी छवि बदलने के लिए मनोज कुमार ने उन्हें अपनी फिल्म आह में पॉजिटिव रोल दिया। ये फिल्म प्लॉप रही और लोगों ने प्राण को नापासंद किया। मनोज कुमार ने हार नहीं मानी। उसी समय मनोज उपकार फिल्म पर काम कर रहे थे। मनोज ने इस फिल्म में उन्हें मलंग बाबा का रोल देने का फैसला किया। इस सिलसिले में दोनों की मुलाकात हुई। मनोज कुमार ने प्राण ने कहा- क्या आप मेरी फिल्म में मलंग बाबा का रोल करेंगे? प्राण ने कहा- पंडित जी, लाइफ स्क्रिप्ट पढ़ लूं। प्राण, मनोज को पंडितजी कहते थे। स्क्रिप्ट पढ़ने के बाद प्राण ने कहा- पंडित, फिल्म की स्क्रिप्ट और मलंग का किरदार दोनों बहुत खूबसूरत हैं, लेकिन एक बार सोच लो, क्योंकि मेरी छवि खूँखार, शराबी, जुआरी और बलात्कारी की है। क्या दर्शक मुझे किसी साधु के रोल में अपना सकेंगे। इरादों के पछे मनोज कुमार ने उन्हें वो रोल दिया और शूटिंग शुरू कर दी। प्राण साहब समय के बेहद पाबंद थे। एक दिन वो सेंट पर पहुंचे तो मनोज कुमार को लगा कि वे बीमार हैं। उन्होंने पास जाकर पूछा- आपकी तबीयत तो ठीक है ना? जवाब मिला- हां, मैं एकदम फिट हूं। उस दिन दोनों ने एक्शन सीन शूट किए। जब पैकअप हुआ तो फिर मनोज ने गौर किया कि प्राण साहब कुछ ठीक नहीं लग रहे। वो तुरंत मेकअप रूम में पहुंचे और कहा- आप कुछ छिपा रहे हैं। आप आज मुझे ठीक नहीं लग रहे। अगर कुछ बात है तो बताइए। जवाब में प्राण साहब ने कहा- नहीं कुछ नहीं, दरअसल कल शाम को मेरी बड़ी बहन की अचानक मौत हो गई। उस वक़्त में मैं रातभर सो नहीं पाया। ये सुनकर मनोज कुमार दंग रहे है कि अपनी बड़ी बहन को खोने पर भी वे सेंट पर पहुंच गए थे। मनोज ने फिर कहा- अगर ऐसा कुछ था तो आपने मुझे फोन करके बताया क्यों नहीं, मैं आज की शूटिंग कैसिल कर देता। प्राण ने कहा- अगर मैं बता देता तो तुम शूटिंग कैसिल कर देते और नुकसान होता। मनोज ने राज कपूर से कहा था- मेरा नाम जोकर की स्क्रिप्ट कमजोर थी मनोज कुमार और राज कपूर अच्छे दोस्त थे। एक बार जब राज कपूर ने मनोज कुमार के घर कॉल किया तो नौकर ने फोन उठाकर कह दिया कि ये रॉना नंबर है। दरअसल उस समय वो घर पर नहीं थे। राज कपूर इससे नाराज तो हुए, लेकिन कुछ समय बाद दोनों ने बात कर ये गलतफहमी दूर कर ली। जब मनोज कुमार ने अनाउंस किया कि वो उपकार फिल्म से डायरेक्शन में कदम रखने जा रहे हैं, तो राज कपूर ने उन्हें तीखे शब्दों में सलाह दी। या तो एक्टिंग कर लो या डायरेक्शन, क्योंकि हर कोई राज कपूर नहीं है, जो हर काम एक साथ कर ले। जब उपकार फिल्म जबर्दस्त हिट रही तो राज कपूर ने अपनी बात पर पछतावा करते हुए मनोज कुमार से कहा था, मुझे लगता था कि सिर्फ खुद से कॉम्पिटेशन है, लेकिन अब मुझसे मुकाबला करने के लिए तुम आ गए हो।


बिग बॉस के बाद पहली बार साथ नजर आए ईशा-अविनाश सॉन्ग काला शा काला में दिखी जबरदस्त केमिस्ट्री, बोले- सिंगल टेक में शूट हुआ गाना

बिग बॉस 18 के कंटेस्टेंट्स अविनाश मिश्रा और ईशा सिंह की दोस्ती तो फैंस के बीच काफी चर्चित रही है, लेकिन अब दोनों का साथ में पहला गाना काला शा काला रिलीज हो चुका है। इस गाने में दोनों की जबरदस्त परफॉर्मेंस और शानदार केमिस्ट्री ने दर्शकों का दिल जीत लिया है।

आपने अपने नए गाने में ईशा और अविनाश को क्यों कास्ट किया और जब उन्हें इसके बारे में पता चला, तो रिएक्शन कैसा था?

जवाब/रामजी- मैं भगवान का शुक्रिया अदा करता हूँ कि इस गाने में ईशा और अविनाश हैं। मेरे ख्याल से इनसे बेहतर इस गाने को कोई और नहीं कर सकता था। इनके फैंस इन्हें साथ में काफी पसंद करते हैं और यह उनका पहला प्रोजेक्ट है। इनके साथ काम करके मुझे बहुत अच्छा लगा। मैं खुद इनके साथ काम करने के लिए काफी एक्साइटेटेड था। खास बात यह है कि मुझे हर शॉट एक ही टेक में मिल गया। इन दोनों से मुझे पूरी तरह से फैमिली जैसा एहसास होता है।

बिग बॉस के बाद आपने पहली बार साथ में काम किया। क्या कोई मुश्किलें आई या सब कुछ आसान था?
अविनाश- सच कहूँ तो, यह इतना आसान नहीं था। हां, पाजी (रामजी) के साथ काम करना आसान था, लेकिन ईशा के साथ थोड़ी मुश्किलें आईं। जब आप किसी को-स्टार के साथ काम करते हैं, तो एक फॉर्मलिटी होती है। लेकिन बिग बॉस के बाद हमारा कनेक्शन इतना गहरा हो गया है कि ईशा मुझे तंग करती रहती हैं, 'ऐसा करो, वैसा करो'। हम को-एक्टर के तौर पर नहीं बल्कि एक-दूसरे को तंग करते हुए काम करते हैं, जिससे साथ में काम करने में बहुत मजा आता है।



दुबई आपकी लकी डेस्टिनेशन रही है, जहां आपने अधिकतर गाने शूट किए हैं। लेकिन इस बार लोकेशन बदलने की कोई खास वजह?
रामजी- पहले हम इस गाने की शूटिंग ऑर्मेनिया में करना चाहते थे, लेकिन मौसम की वजह से ऐसा नहीं हो सका। मैं चाहता था कि यह वीडियो बिल्कुल फ्रेश लगे और हम ऐसी लोकेशन पर शूट करें, जहां पहले कभी शूटिंग न हुई हो। इस बारे में मैंने यश जी से भी बात की थी कि मैं काफी समय बाद कोई गाना कर रहा हूँ और जोड़ी भी नई है, तो मैं इसे एक नए और हट के तरीके से करना चाहता था। उसी सोच के ध्यान में रखते हुए फिर हमने इस गाने की शूटिंग थाईलैंड में की। इस दौरान हमें कई मुश्किलों का सामना करना पड़ा, क्योंकि वहां बहुत गर्मी थी। कुछ गाने की शूटिंग बॉकोंक और पटायी में भी हुई।

जयपुर सीरियल ब्लास्ट में जिंदा बम मामले में 4-आतंकी दोषी 8 अप्रैल को सजा सुनाई जाएगी; 8 मामलों में हाईकोर्ट से हो चुके बरी

बढ़ता राजस्थान

जयपुर। जयपुर में करीब 17 साल पहले हुए सीरियल बम ब्लास्ट के दौरान चांदपोल के रामचंद्र मंदिर के पास मिले जिंदा बम मामले में अदालत ने चार आतंकीयों को दोषी ठहराया है। जयपुर बम ब्लास्ट मामलों की विशेष अदालत में जज रमेश कुमार जोशी जिंदा बम प्लांट करने के मामले में चारों आतंकीयों को लेकर फैसला मंगलवार, 8 अप्रैल को सुनाएंगे। अदालत ने जिंदा बम केस में सैफुर्रहमान, मोहम्मद सैफ, मोहम्मद सरवर आजमी और शाहबाज अहमद को दोषी ठहराया है। इनमें शाहबाज को छोड़कर अन्य को सीरियल ब्लास्ट के मामले में फांसी की सजा सुनाई गई थी, लेकिन हाईकोर्ट ने इन्हें बरी कर दिया था। फांसी की सजा के मामले में राज्य सरकार की अपील सुप्रीम कोर्ट में पेंडिंग है। 13

मई को 2008 को जयपुर में 8 सीरियल ब्लास्ट हुए थे, तौवा बम चांदपोल बाजार के गेस्ट हाउस के पास मिला था। बम फटने के 15 मिनट पहले इसे डिफ्यूज कर दिया गया था। चारों आतंकीयों को इंडियन पेनल कोड की 4 धाराओं, अनलॉफुल एक्टिविटी प्रिवेंशन एक्ट (यूपीए) की दो, विस्फोटक पदार्थ कानून की 3 धाराओं में दोषी ठहराया गया है। इन धाराओं में अधिकतम आजीवन कारावास का प्रावधान है। एटीएस ने जिंदा बम मामले में इन सभी आरोपियों को 25 दिसंबर 2019 को जेल से गिरफ्तार कर लिया था। एटीएस ने जिंदा बम मामले में सप्लीमेंट्री चार्जशीट पेश की थी। इसमें एटीएस ने तीन नए गवाह शामिल किए थे। सुनवाई के दौरान एटीएस ने पत्रकार प्रशांत टंडन, पूर्व एडीजी अरविंद कुमार और साइकिल कसने वाले दिनेश महावर सहित कुल 112 गवाहों के बयान दर्ज करवाए थे।



आरोपियों ने कहा था- पुलिस तय नहीं कर पाई कि मंदिर के सामने साइकिल किसने रखी

आरोपियों की ओर से वकील मिन्हाजुल हक ने बताया- बचाव पक्ष की ओर से किसी भी गवाह के बयान दर्ज नहीं करवाए गए। उन्होंने कहा- इस मामले और पूर्व में ब्लास्ट के 8 मामलों के तथ्य समान हैं। इन्हीं समान तथ्यों के आधार पर हाईकोर्ट आरोपियों को बरी कर चुका है। इस मामले में भी अभियोजन पक्ष यह पता नहीं कर पाया कि मंदिर के सामने साइकिल किसने रखी थी।

दो आरोपी जमानत पर थे, दो जेल में

जिंदा बम मामले में जिन चार आरोपियों को दोषी ठहराया गया है, उनमें से दो आरोपी सैफुर्रहमान और मोहम्मद सैफ जयपुर सेंट्रल जेल में बंद हैं। वहीं, मोहम्मद सरवर आजमी और आरोपी शाहबाज अहमद जमानत पर बाहर थे, जिनको कोर्ट के फैसले के बाद पुलिस ने कस्टडी में ले लिया।

मुख्यमंत्री ने ली भर्ती परीक्षाओं की समीक्षा बैठक युवाओं को रोजगार देकर उनके सपनों को साकार करना राज्य सरकार की प्राथमिकता : मुख्यमंत्री



बढ़ता राजस्थान

जयपुर। मुख्यमंत्री भजनलाल शर्मा ने कहा कि युवाओं को रोजगार देकर उनके सपनों को साकार करना डबल इंजन सरकार की सर्वोच्च प्राथमिकता है। सभी भर्तियों को निष्पक्ष और पारदर्शी रूप से नियत समय में पूरा करने के लिए हम कृतसंकल्पित हैं। उन्होंने कहा कि राज्य सरकार सवा साल के अल्प कार्यकाल में ही 5 रोजगार मेलों का आयोजन कर अब तक 67 हजार से अधिक पदों पर नियुक्तियां दे चुकी है। भविष्य में हर तीन माह में ऐसे मेलों का आयोजन कर युवाओं को नियुक्ति का तोहफा दिया जाएगा।

शर्मा शुक्रवार को मुख्यमंत्री निवास पर लॉबि एवं प्रक्रियाधीन भर्तियों की स्थिति के संबंध में आयोजित समीक्षा बैठक की अध्यक्षता कर रहे थे। उन्होंने कहा कि विभिन्न विभागों में 1 लाख 88 हजार से अधिक पदों पर भर्तियां प्रक्रियाधीन हैं। उन्होंने अधिकारियों को निर्देश दिए कि भर्ती विज्ञापन जारी करने, परीक्षा आयोजित करने, परिणाम घोषित करने तथा दस्तावेजों

की जांच करने संबंधी सभी प्रक्रियाओं को निर्बाध गति से पूरा करने के लिए अतिरिक्त संसाधन और कार्मिक लगाकर शीघ्र से शीघ्र नियुक्तियां प्रदान की जाए।

न्यायालय में लॉबि लगभग 9 हजार 800 पदों पर भर्ती प्रक्रिया आगे बढ़ी

श्री शर्मा ने कहा कि राज्य सरकार ने लंबे समय से न्यायालय में लॉबि लगभग 9 हजार 800 पदों पर भर्ती प्रक्रिया को प्रभावी पैरवी करवाकर आगे बढ़ाया है। उन्होंने अधिकारियों को निर्देश दिए कि न्यायालय में लॉबि अन्य भर्ती प्रकरणों का भी विधिवत परीक्षण करवाकर उनका शीघ्र निस्तारण करवाया जाए, जिससे राज्य के युवाओं के रोजगार का इंतजार जल्द से जल्द खतम हो सके।

आगामी वर्षों की आवश्यकता को ध्यान में रखकर करें भर्ती

मुख्यमंत्री ने कहा कि विकसित राजस्थान के संकल्प को साकार करने में मानव संसाधन की महत्वपूर्ण भूमिका है। मानव संसाधन की आवश्यकता को पूरा करने के लिए आवश्यक है कि सभी विभाग आगामी

वर्षों की आवश्यकता तथा भविष्य में खाली होने वाले पदों को ध्यान में रखकर भर्तियां आयोजित करें। उन्होंने इन भर्तियों को समयबद्ध एवं पारदर्शी तरीके से पूरा करने के लिए सभी विभागों को मिशन मोड पर कार्य करने के निर्देश दिए।

समयबद्ध रूप से आयोजित हो भर्ती परीक्षाएं

मुख्यमंत्री ने कहा कि स्वस्थ लोकतंत्र में यह आवश्यक है कि जनता का अपने जनप्रतिनिधियों पर विश्वास मजबूत हो। हमारे संकल्प पत्र में की गई सभी घोषणाओं को समयबद्ध रूप से पूरा करने के लिए हम प्रतिबद्ध हैं। उन्होंने कहा कि सभी विभाग आपसी समन्वय के साथ अपने यहां रिक्त पदों पर समयबद्ध रूप से भर्ती करें। श्री शर्मा ने कहा कि एक जैसे पदों के लिए अलग-अलग विभागों में अलग-अलग भर्ती परीक्षाओं का आयोजन होने से अतिरिक्त समय, संसाधन और श्रम लगता है। इसे देखते हुए समान पदों के लिए समान पात्रता लागू करने के लिए नियमों में एकरूपता लायी जाए।

श्री शर्मा ने नवगठित जिलों में भी पद सृजित कर शीघ्र भर्ती करने के निर्देश दिए। उन्होंने बड़ी भर्ती परीक्षाओं में परीक्षा केंद्रों की कमी की समस्या को दूर करने के लिए अनुयोगी कॉलेज भवनों को परीक्षा केन्द्र में परिवर्तित करने के निर्देश दिए। बैठक में मुख्य सचिव श्री सुधांशु पंत, अतिरिक्त मुख्य सचिव जल संसाधन श्री अभय कुमार, अतिरिक्त मुख्य सचिव वित्त श्री अखिल अरोड़ा, अतिरिक्त मुख्य सचिव वन, पर्यावरण एवं जलवायु परिवर्तन श्रीमती अपर्णा अरोड़ा, अतिरिक्त मुख्य सचिव (मुख्यमंत्री) श्री शिखर अग्रवाल, अतिरिक्त मुख्य सचिव सामाजिक न्याय एवं अधिकारिता श्री कुलदीप रांका, अतिरिक्त मुख्य सचिव ग्रामीण विकास श्रीमती श्रेया गुहा, अतिरिक्त मुख्य सचिव गृह श्री आनंद कुमार, अतिरिक्त मुख्य सचिव सार्वजनिक निर्माण विभाग श्री प्रवीण गुप्ता, अतिरिक्त मुख्य सचिव जन स्वास्थ्य अभियांत्रिकी श्री भास्कर ए सावंत, प्रमुख सचिव (मुख्यमंत्री) श्री आलोक गुप्ता सहित विभिन्न विभागों के प्रमुख शासन सचिव, शासन सचिव, आरपीएससी एवं आरएसएसबी के अधिकारीगण उपस्थित रहे।

अमेरिका में ईमेल भेज सैकड़ों विदेशी छात्रों का वीजा रद्द एआई से कैंपस एक्टिविस्ट्स की पहचान कर रही सरकार, देश छोड़ने के आदेश

बढ़ता राजस्थान

वॉशिंगटन डीसी। अमेरिका में पढ़ने वाले सैकड़ों विदेशी छात्रों को उनका एफ-1 वीजा यानी स्टूडेंट वीजा रद्द होने का अचानक ईमेल मिला है। यह मेल अमेरिकी विदेश मंत्रालय की ओर से मार्च के आखिरी हफ्ते में भेजा गया है। यह ई-मेल उन छात्रों को भेजा गया है, जो कैंपस एक्टिविज्म यानी कैंपस में होने वाले प्रदर्शनों में शामिल हैं। रिपोर्ट्स के मुताबिक उन छात्रों को भी ऐसे मेल भेजे गए हैं, जो भले ही कैंपस एक्टिविज्म में शामिल नहीं थे, लेकिन उन्होंने सोशल मीडिया पर 'इजराइल विरोधी' पोस्ट को शेयर, लाइक या फिर कमेंट किया। मेल में कहा गया है कि छात्रों के एफ-1 वीजा रद्द कर दिए गए हैं। छात्रों से खुद को डिपोर्ट करने यानी अमेरिका छोड़ने के लिए कहा गया है। ऐसा न करने पर उन्हें कानूनी कार्रवाई का सामना करने की चेतावनी भी दी गई है। अमेरिकी सरकार 'कैच एंड रिचोक' ऐप की मदद से ऐसे छात्रों की पहचान कर रही है। विदेश मंत्री मार्को रुबियो के मुताबिक 26 मार्च तक 300 से ज्यादा 'हमस समर्थक' छात्रों का एफ-1 वीजा रद्द किया जा चुका है। इसमें कई भारतीय छात्र भी शामिल हैं।



ई-मेल में चेतावनी- देश छोड़ दें, वरना हिरासत में लिया जाएगा

यह मेल कई यूनिवर्सिटी के छात्रों को भेजा गया है। इसमें हॉवर्ड, कोलंबिया, येल, केलीफोर्निया और मिशिगन यूनिवर्सिटी जैसे चर्चित संस्थान हैं। हालांकि, कितनी यूनिवर्सिटीज के कितने छात्रों को यह मेल भेजा गया है, इसकी सटीक जानकारी अभी सामने नहीं आई है। ईमेल में छात्रों से कहा गया कि उनका एफ-1 वीजा अमेरिका के इमिग्रेशन एंड नेशनैलिटी एक्ट की धारा 221 के तहत रद्द कर दिया गया है। अब अगर वे अमेरिका में रहते हैं तो उन पर जुर्माना लगाया जा सकता है, उन्हें हिरासत में लिया जा सकता है या उन्हें डिपोर्ट किया जा सकता है। ईमेल में यह भी बताया गया है कि छात्रों को उनके गृह देशों के अलावा दूसरे देशों में भी भेजा जा सकता है। इसलिए बेहतर है कि छात्र खुद से अमेरिका छोड़ दें।

छात्रों को वीजा का इस्तेमाल न करने की चेतावनी मिली

ईमेल में कहा गया है कि अगर आप भविष्य में अमेरिका की यात्रा करने का इरादा रखते हैं तो आपको दूसरे अमेरिकी वीजा के लिए आवेदन करना होगा। इसके बाद आपके आवेदन पर फैसला किया जाएगा। इसमें छात्रों को रद्द कर दिए गए वीजा का इस्तेमाल न करने की चेतावनी दी गई है। साथ ही कहा गया है कि उन्हें अमेरिका छोड़ते वक्त दूतावास में अपना पासपोर्ट जमा करना होगा। अब तक कितने छात्रों ने अमेरिका छोड़ा है, इसकी जानकारी नहीं है। कई छात्र बिना औपचारिक डिपोर्टेशन के खुद से देश छोड़ रहे हैं तो कुछ ने कोर्ट में इस फैसले को चुनौती दी है।

मीडिया रिपोर्ट्स के मुताबिक कुछ भारतीय छात्रों को भी मेल भेजे गए हैं। इंडिया टुडे के मुताबिक भारतीय छात्रों को हमस के समर्थन वाले कुछ सोशल मीडिया पोस्ट लाइक करने की जगह से ई-मेल मिले हैं। हालांकि, इनकी पहचान सार्वजनिक नहीं की गई है।

अमेरिकी विदेश मंत्री बोले- यूनिवर्सिटी में हंगामा मचाने वालों को बदरिश नहीं करेंगे-अमेरिकी विदेश मंत्री मार्को रुबियो ने एफ-1 वीजा रद्द करने वाले ईमेल को लेकर कहा कि 300 से ज्यादा छात्रों के वीजा रद्द कर दिए गए हैं। यह संख्या ज्यादा भी हो सकती है। हम हर दिन ऐसा कर रहे हैं। हर बार

सोशल मीडिया पर बच्चों के बैन की याचिका खारिज सुप्रीम कोर्ट ने कहा- मामला हमारे दायरे से बाहर, संसद से कानून बनाने को कहें

बढ़ता राजस्थान

नई दिल्ली। सुप्रीम कोर्ट ने शुक्रवार को 13 साल से कम उम्र के बच्चों के लिए सोशल मीडिया के इस्तेमाल पर कानूनी प्रतिबंध लगाने की मांग वाली याचिका पर सुनवाई से इनकार कर दिया। जस्टिस बीआर गवई और जस्टिस ऑगस्टीन जॉर्ज मसीह की पीठ ने कहा- यह नीतिगत मामला है। आप संसद से कानून बनाने के लिए कहें। यह हमारे दायरे से बाहर है। हालांकि कोर्ट ने अन्य अर्थांशों के सामने अपील करने की छूट दी है। पीठ ने कहा कि आठ सप्ताह के भीतर कानून के अनुसार अपील की जा सकती है। बायोमेट्रिक वैरिफिकेशन सिस्टम बनाने की मांग जेप फाउंडेशन की याचिका में केंद्र सरकार और अन्य अर्थांशों को सोशल मीडिया प्लेटफॉर्म तक बच्चों की पहुंच को रेगुलेट करने के लिए बायोमेट्रिक वैरिफिकेशन जैसा एज वैरिफिकेशन सिस्टम शुरू करने का निर्देश देने की मांग की गई थी। इसके अलावा बाल संरक्षण नियमों का पालन करने में असफल रहने वाले सोशल मीडिया प्लेटफॉर्मस पर सख्त कानूनी कार्रवाई की भी मांग की गई थी।



डिजिटल पर्सनल डेटा प्रोटेक्शन एक्ट के नियमों का ड्राफ्ट तैयार

अब 18 वर्ष से कम आयु के बच्चों को सोशल मीडिया पर अकाउंट खोलने के लिए अपने पेरेंट्स की सहमति लेना जरूरी होगा। इसके लिए केंद्र सरकार ने डिजिटल पर्सनल डेटा प्रोटेक्शन एक्ट , 2023 के तहत नियमों का ड्राफ्ट तैयार किया है। इस ड्राफ्ट को लोगों के लिए 3 जनवरी को जारी किया गया था। मिनिस्ट्री ऑफ इलेक्ट्रॉनिक्स एंड इंफॉर्मेशन टेक्नोलॉजी ने नोटिफिकेशन में कहा कि लोग Mygov.in पर जाकर इस ड्राफ्ट को लेकर अपनी आपत्तियां दर्ज कर सकते हैं।

राजस्थान में आंधी-बारिश, अलवर-जयपुर में बदला मौसम गर्मी के तेवर शुरू, अब पश्चिमी राजस्थान में लू चलने की चेतावनी

बढ़ता राजस्थान

जयपुर। राजस्थान में पश्चिमी विक्षोभ के असर से पूर्वी राजस्थान के जिलों में मौसम बदल गया। जयपुर, अलवर, भरतपुर, झुंझुनू के एरिया में देर शाम आसमान में बादल छाए और कई जगह तेज हवा चली। अलवर, झुंझुनू के एरिया में कुल स्थानों पर हल्की बारिश हुई। दूसरी पश्चिमी राजस्थान के बाड़मेर, जैसलमेर के एरिया में कल गर्मी तेज हो गई। इन शहरों में पारा 41 डिग्री सेल्सियस के पार चला गया। मौसम विशेषज्ञों ने राज्य में आज से फिर

मौसम साफ होने और 6 अप्रैल से हीटवेव की आशंका जताई है। पिछले 24 घंटे का मौसम देखे तो राज्य में दोपहर तक आसमान साफ रहा और धूप तेज रही। पश्चिमी राजस्थान के बाड़मेर, जैसलमेर में पारा क्रमशः 42.4 और 41.2 डिग्री सेल्सियस दर्ज हुआ। राजधानी जयपुर में दिन में तेज धूप के कारण गर्मी तेज रही। यहां कल अधिकतम तापमान 36.2 डिग्री सेल्सियस दर्ज हुआ। लेकिन दोपहर बाद जयपुर के बाड़मेर, जैसलमेर के एरिया में कल गर्मी तेज हो गई। इन शहरों में पारा 41 डिग्री सेल्सियस के पार चला गया। मौसम विशेषज्ञों ने राज्य में आज से फिर

बढ़ता राजस्थान प्रिंटिंग प्रेस दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।

उच्च क्वालिटी का कागज एवं स्याही

कलर एवं ब्लैक मुद्रण किफायती मुद्रण लागत

Printing Press

- Hameedpura Road Khandwa, Newai, Tonk, Rajasthan - 304021

Office

- Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021
- (M) +91-9214048888, Phone No. - 01438-223201, 02, 03
- 185/116, "Pratiksha", Sector-18, Pratap Nagar, Sanganeer, Jaipur - 302033
- (M) +91-9414242258, Phone No. - 0141-2796795

Email: badhatarajasthanprintingpress@gmail.com